

“जीवन में गिरना भी जरूरी है,
क्योंकि तभी उठने की ताकत
मिलती है।

न्यूज स्केल

आपकी बात, खबर आपकी



1962 — भारत-चीन युद्ध के दौरान
भारतीय सेना ने सेला दर्रा पर वीरता से
मोर्चा संभाला।

पूर्णिमा गुरुवार

13 नवंबर 2025

email : newsscalepurnea@gmail.com

डिजिटल संस्करण

RNI NO. JHAHIN/2015/74242

वर्ष 02, अंक 231

कैबिनेट : निर्यात मिशन को मंजूरी, छोटे उद्योगों को मिलेगा लाभ

नई दिल्ली, (हि.स.)। प्रधानमंत्री नरेंद्र मोदी की अध्यक्षता में केंद्रीय मंत्रिमंडल ने देश के निर्यात पारिस्थितिकी तंत्र को मजबूत करने के उद्देश्य से निर्यात संवर्धन मिशन (EPM) को मंजूरी दी है। यह मिशन अगले पांच वर्षों में 25,060 करोड़ रुपये के खर्च के साथ लागू होगा। इसे केंद्रीय बजट 2025-26 में घोषित किया गया था और यह विशेष रूप से एमएसएमई, पहली बार निर्यात करने वाले और श्रम-प्रधान क्षेत्रों के लिए केंद्रित रहेगा।

निर्यात प्रतिस्पर्धा के लिए एकीकृत डिजिटल ढांचा : केंद्रीय मंत्री अश्विनी वैष्णव ने बताया कि यह मिशन निर्यात संवर्धन के लिए एक व्यापक,



लचीला और डिजिटल रूप से संचालित ढांचा प्रदान करेगा। यह कई मौजूदा योजनाओं को एकीकृत कर परिणाम-आधारित रणनीतिक बदलाव लाएगा, जिससे वैश्विक व्यापार की चुनौतियों का त्वरित समाधान संभव होगा।

प्रभावित क्षेत्रों को प्राथमिकता पर सहायता : ईपीएम के तहत हाल ही में वैश्विक टैरिफ वृद्धि

से प्रभावित क्षेत्रों जैसे वस्त्र, चमड़ा, रत्न एवं आभूषण, इंजीनियरिंग सामान और समुद्री उत्पादों को प्राथमिक आधार पर सहायता मिलेगी। इन क्षेत्रों में हस्तक्षेप से निर्यात ऑर्डरों को बनाए रखने, रोजगारों की रक्षा करने और नए विदेशी बाजारों में विस्तार को बढ़ावा देने की योजना है।

दो उप-योजनाओं से मिलेगा

डिजिटल प्लेटफॉर्म और वित्तीय पहुँच में सुधार : विदेश व्यापार महानिदेशालय (DGFT) मिशन की कार्यान्वयन एजेंसी के रूप में कार्य करेगा। यह सभी प्रक्रियाओं — आवेदन से लेकर संचालन तक — का संचालन एक एकीकृत डिजिटल प्लेटफॉर्म पर करेगा। इससे एमएसएमई के लिए किफायती व्यापार वित्त, अनुपालन सहायता, बाजार पहुँच और उत्पाद दृश्यता में सुधार होगा। साथ ही गैर-पारंपरिक जिलों से निर्यात बढ़ाने और विनिर्माण व रसद क्षेत्र में रोजगार सृजन का भी लक्ष्य है।

बहुआयामी लाभ : ईपीएम को दो उप-योजनाओं में विभाजित किया गया है — निर्यात प्रोत्साहन, जिसमें व्याज अनुदान, फैक्ट्रिंग, गारंटी, ई-कॉमर्स निर्यातकों के लिए क्रेडिट कार्ड और बाजार विविधीकरण के लिए ऋण वृद्धि शामिल है। निर्यात दिशा, जो गैर-वित्तीय सक्षमताओं पर केंद्रित है,

जैसे गुणवत्ता मानक, ब्रांडिंग, पैकेजिंग, व्यापार मेले, भंडारण, रसद और क्षमता निर्माण। यह मिशन सीमित व्यापार वित्त, उच्च अनुपालन लागत और कमजोर निर्यात ब्रांडिंग जैसी संरचनात्मक चुनौतियों का समाधान करते हुए भारत के निर्यात को वैश्विक स्तर पर प्रतिस्पर्धी बनाने की दिशा में महत्वपूर्ण कदम है।

प्रधानमंत्री मोदी ने एलएनजेपी अस्पताल में दिल्ली विस्फोट के घायलों से की मुलाकात

नई दिल्ली, (हि.स.)। भूतान की दो दिवसीय यात्रा से लौटने के बाद प्रधानमंत्री नरेन्द्र मोदी बुधवार को दिल्ली में लाल किला के पास हुए विस्फोट में घायल लोगों से मिलने एलएनजेपी अस्पताल पहुंचे। उन्होंने घायलों का हालचाल जाना और उनके शीघ्र स्वस्थ होने की कामना की। अस्पताल प्रशासन और डॉक्टरों ने प्रधानमंत्री को घायलों की स्थिति की जानकारी दी। प्रधानमंत्री ने सोशल मीडिया प्लेटफॉर्म एक्स पर तस्वीरें साझा करते हुए लिखा, “एलएनजेपी अस्पताल जाकर



दिल्ली विस्फोट में घायल हुए लोगों से मुलाकात की। सभी के शीघ्र स्वस्थ होने की कामना करता हूँ। साजिश के पीछे जो लोग हैं, उन्हें न्याय के कटघरे में लाया जाएगा।” भूतान में प्रधानमंत्री ने कहा था कि इस कारगराज हरकत में शामिल किसी को भी बख्शा नहीं जाएगा। सोमवार शाम लाल किला मेट्रो स्टेशन के पास खड़ी एक कार में विस्फोट से 10 लोगों की मौत और 20 से अधिक लोग घायल हुए थे। एजेंसियां घटना की पूरी साजिश की तह तक जाने में जुटी हैं।

एनआईए ने पांच राज्यों में अल कायदा गुजरात आतंकी साजिश मामले में की छापेमारी

नई दिल्ली, (हि.स.)। राष्ट्रीय जांच एजेंसी (एनआईए) ने बुधवार को अल कायदा गुजरात आतंकी साजिश मामले में कार्रवाई करते हुए पांच राज्यों में 10 स्थानों पर छापेमारी की। यह मामला अवैध रूप से भारत में प्रवेश करने वाले बांग्लादेशी नागरिकों से जुड़ा है, जिनके आतंकी संगठन अल कायदा से संबंध होने के प्रमाण मिले हैं।

एनआईए के अनुसार, तलाशी अभियान पश्चिम बंगाल, त्रिपुरा, मेघालय, हरियाणा और गुजरात में संदिग्धों और उनके सहयोगियों से जुड़े ठिकानों पर चलाया गया। तलाशी के दौरान कई डिजिटल उपकरण और आपत्तिजनक दस्तावेज बरामद किए गए हैं, जिन्हें फॉरेंसिक जांच के लिए भेजा गया है।

एनआईए द्वारा यह मामला जून 2023 में गैरकानूनी गतिविधि निवारण अधिनियम, भारतीय दंड संहिता और विदेशी अधिनियम की धाराओं के तहत दर्ज किया गया था। जांच में अब तक चार बांग्लादेशी नागरिकों मोहम्मद सजिबमियां, मुन्ना खालिद

अंसारी उर्फ मुन्ना खान, अजहरूल इस्लाम उर्फ जहांगीर उर्फ आकाश खान और अब्दुल लतीफ उर्फ मोमिनुल अंसारी की पहचान हुई है। ये सभी फर्जी भारतीय पहचान पत्रों के माध्यम से भारत में घुसे थे और अल कायदा से जुड़े हुए पाए गए। जांच में यह भी सामने आया है कि आरोपित अल कायदा के बांग्लादेशी ऑपरेटिव्स को धनराशि भेजते थे और

भारत में मुस्लिम युवाओं को कट्टरपंथ की ओर प्रेरित कर रहे थे। एनआईए ने 10 नवंबर 2023 को इस मामले में पांच आरोपितों के खिलाफ विशेष अदालत अहमदाबाद में आरोपपत्र दाखिल किया था। एजेंसी की जांच अब भी जारी है ताकि आतंकी नेटवर्क के संपर्कों और वित्तीय स्रोतों का पता लगाया जा सके।

मुंबई में तस्करी सिंडिकेट के खिलाफ बड़ी कार्रवाई, 11.88 किग्रा सोना जप्त, मास्टरमाइंड सहित 11 व्यक्ति गिरफ्तार



नई दिल्ली, (हि.स.)। राजस्व खुफिया निदेशालय (डीआरआई) ने “ऑपरेशन बुलियन ब्लेज” के तहत मुंबई में सोना तस्करी के बड़े नेटवर्क को ध्वस्त कर दिया। डीआरआई ने 15.05 करोड़ रुपये मूल्य का 11.88 किलोग्राम 24 कैरेट सोना और 13.17 लाख रुपये मूल्य की

8.72 किलोग्राम चांदी जब्त की है। इस कार्रवाई में गिरोह के मास्टरमाइंड सहित 11 लोगों को गिरफ्तार किया गया है। **मुंबई में छापेमारी से खुला गिरोह का नेटवर्क:** वित्त मंत्रालय के मुताबिक, डीआरआई को विशिष्ट खुफिया जानकारी मिली थी कि संगठित गिरोह भारत में तस्करी कर लाए

मास्टरमाइंड और गिरोह के सदस्य हिरासत में :

डीआरआई अधिकारी के अनुसार, गिरफ्तार आरोपियों में गिरोह का मास्टरमाइंड, उसका पिता, एक प्रबंधक, चार भाड़े के तस्करी, एक एकाउंटेंट और तीन डिलिवरी मैन शामिल हैं। मास्टरमाइंड पहले भी सोना तस्करी के मामलों में शामिल रह चुका है। सभी 11 आरोपियों को अदालत में पेश कर न्यायिक हिरासत में भेज दिया गया है। डीआरआई अब गिरोह के अंतरराष्ट्रीय संपर्कों और वित्तीय लेनदेन की जांच कर रही है।

गए सोने को गुप्त भट्टियों में पिघलाकर अवैध रूप से ग्रे मार्केट में बेच रहा है। जानकारी के आधार पर 10 नवंबर को मुंबई में चार गुप्त परिसरों, दो अवैध पिघलाने वाली इकाइयों और दो

अपंजीकृत दुकानों पर एक साथ छापेमारी की गई। इस दौरान अधिकारियों ने मौके से 6.35 किलोग्राम सोना बरामद किया। बाद में एक दुकान से 5.53 किलोग्राम अतिरिक्त सोने की छद्म भी मिली।

दिल्ली विस्फोट : फरीदाबाद में मिली लाल इको स्पोर्ट्स कार



फरीदाबाद, (हि.स.)। दिल्ली विस्फोट मामले की जांच में जुटी फरीदाबाद पुलिस को बड़ा सुराग हाथ लगा है। पुलिस ने बुधवार को गांव खंदावली के पास संदिग्ध लाल रंग की इको स्पोर्ट्स (डीएल 10 सीके 0458) कार बरामद की है। पुलिस प्रवक्ता यशपाल सिंह ने बताया कि यह वही कार है, जिसके बारे में दिल्ली पुलिस ने हरियाणा और उत्तर प्रदेश में अलर्ट जारी किया था।

. मारे गए आतंकी के नाम पर थी रजिस्टर्ड गाड़ी : जांच में सामने आया है कि यह गाड़ी दिल्ली विस्फोट में मारे गए आतंकी डॉ. उमर उन नबी के नाम पर रजिस्टर्ड है। माना जा रहा है कि इस कार में विस्फोटक सामग्री हो सकती है। फिलहाल बम निरोधक दस्ते को जांच के लिए बुलाया गया है। **अल-फलाह यूनिवर्सिटी से जुड़ रहे हैं तार:** दिल्ली पुलिस को अल-फलाह यूनिवर्सिटी के एक और डॉक्टर निसार

पुलिस की संयुक्त टीमों की लगातार छापेमारी: एसीपी वरुण दहिया के नेतृत्व में फरीदाबाद क्राइम ब्रांच की टीम ने बुधवार को फिर अल-फलाह यूनिवर्सिटी और डॉ. मुजम्मिल के ठिकानों पर छापे मारे। धौज गांव में मुजम्मिल के मकान मालिक से पूछताछ की गई। दिल्ली पुलिस की टीम भी जांच में सहयोग कर रही है।

उल हसन की तलाश है, जो विस्फोट के बाद से फरार है। उसकी बेटी भी इसी यूनिवर्सिटी में पढ़ती है, जिससे पूछताछ की जा रही है। प्रारंभिक जांच में सामने आया है कि साजिश में शामिल कई संदिग्ध इसी यूनिवर्सिटी से जुड़े थे।

पंजाब पुलिस ने मुठभेड़ के बाद लॉरेंस गैंग के दो गुर्गे पकड़े, दो पिस्तौल बरामद

हंडलर गोल्डी दिल्ली ने पंजाब में कारोबारी को निशाना बनाने का सोपा था काम

चंडीगढ़, (हि.स.)। गैंगस्टर विरोधी टास्क फोर्स (एजीटीएफ) पंजाब ने एसएसए नगर पुलिस के साथ संयुक्त अभियान के दौरान अंबाला-डेरा बस्सी हाईवे के घग्गर पुल पर हुई मुठभेड़ के बाद लॉरेंस बिश्नोई गैंग से जुड़े विदेशी गैंगस्टर गोल्डी दिल्ली के दो गुर्गों को गिरफ्तार किया है। कार्रवाई के दौरान बदमाशों ने पुलिस पर गोलीबारी की, जिसके जवाब में पुलिस ने भी फायरिंग की। दोनों को पैर में गोली लगने के बाद दबोच लिया गया। **हथियार और मोटरसाइकिल बरामद :** गिरफ्तार आरोपियों



की पहचान मोहाली के मोटेमाजरा निवासी शरणजीत सिंह और खिजरगढ़, जीरकपुर निवासी अमन कुमार के रूप में हुई है। पुलिस ने उनके कब्जे से दो .32 बोर की पिस्तौलें, 10 जिंदा कारतूस और एक बजाज डिस्कवर मोटरसाइकिल बरामद की है।

राजपुरा गोलीकांड से जुड़ी कड़ी डीजीपी गौरव यादव ने बताया

कि दोनों अपराधी पिछले महीने राजपुरा में हुई गोलीबारी में शामिल थे। गोल्डी दिल्ली ने उन्हें पंजाब में एक कारोबारी को निशाना बनाने का निर्देश दिया था। एडीजीपी प्रमोद बान ने बताया कि दिल्ली कनाडा में एक उद्योगपति की हत्या का भी मास्टरमाइंड है। पुलिस ने आरोपियों के खिलाफ आगे की जांच शुरू कर दी है।

आतंकवाद के खिलाफ बड़ी कार्रवाई, छह माह में 14 राज्यों में 60 से अधिक आतंकी गिरफ्तार

नई दिल्ली, (हि.स.)। देश में आतंकवाद के खिलाफ सुरक्षा एजेंसियों ने पिछले छह माह में बड़ी सफलता हासिल की है। मई से नवंबर के बीच 14 राज्यों में चलाए गए समन्वित अभियानों में करीब 60 आतंकियों और उनके सहयोगियों को गिरफ्तार किया गया, जबकि तीन मारे गए। इस दौरान लगभग तीन हजार किलोग्राम विस्फोटक, एके-56 रायफलें, ग्रेनेड, पिस्तौलें और डिजिटल उपकरण बरामद किए गए। सबसे बड़ी बरामदगी हरियाणा के फरीदाबाद में हुई, जहां 2,563 किलोग्राम विस्फोटक मिला। यह नेटवर्क



जैश-ए-मोहम्मद और अंसार गजवत-उल-हिंद से जुड़ा था। दिल्ली में आईएसआईएस प्रेरित “सौत-उल-उम्मेह” मॉड्यूल ध्वस्त किया गया, जबकि राजस्थान में टीटीपी से जुड़ा मौलवी गिरफ्तार हुआ। गुजरात एटीएस ने पाकिस्तान ड्रोन नेटवर्क का खुलासा किया। एनआईए और राज्य पुलिसों की संयुक्त कार्रवाई से आतंक के नए फंडिंग और सप्लाई नेटवर्क का पर्दाफाश हुआ है।

बदलते बिहार का चुनावी सफर : पिछले पांच वर्षों में चेहरों से लेकर जनमत तक बदल गया

2020 में मुश्किल से बनी थी सरकार, 2025 में जनता ने लोकतंत्र की नींव को दी मजबूती

पटना, (हि.स.)।बिहार की राजनीति एक बार फिर एक नए दौर में प्रवेश कर गई है।2020 से 2025 तक के पाँच वर्षों में, राज्य ने राजनीति के लगभग हर पहलू को देखा है, गठबंधनों की जटिलताओं से लेकर जनभावनाओं में बदलाव और नेताओं के बीच बदलती गतिशीलता तक।यदि 2020 का चुनाव अल्पमत सरकार का प्रतीक था, तो 2025 का चुनाव जनमत की स्पष्टता का प्रतीक बन गया है।

2020 का चुनाव : उम्मीदों के उलट, सत्ता में राजग

साल 2020 के बिहार विधानसभा चुनाव ने सभी एग्जिट पोल को गलत साबित



कर दिया था।नतीजों में राष्ट्रीय जनतांत्रिक गठबंधन (राजग) को 125 सीटें मिलीं और उसने 37.26 प्रतिशत वोट शेयर के साथ मामूली बहुमत से सरकार बनाई।दूसरी ओर, महागठबंधन 110 सीटों और 37.23 प्रतिशत वोट शेयर के साथ बेहद करीबी अंतर से

2025 का चुनाव : जनता का मूड बदला, बिहार ने बनाया रिकॉर्ड :

पांच साल बाद 2025 के चुनाव में तस्वीर पूरी तरह अलग दिख रही है। दो चरणों में हुए मतदान में बंपर वोटिंग दर्ज हुई।आजादी के बाद का यह सबसे बड़ा जनसहभागिता का रिकॉर्ड बना।इतनी बंपर वोटिंग ने यह स्पष्ट कर दिया कि

जनता इस बार सिर्फ सरकार नहीं, सोच बदलने के मूड में थी।2020 में जहां वोटिंग प्रतिशत 57.09 था।वहीं, 2025 में यह उछलकर 67 प्रतिशत से ऊपर पहुंच गया।महिलाओं और युवाओं की रिकॉर्ड भागीदारी ने बिहार के राजनीतिक मानचित्र

को नया आकार दिया है। राजनीतिक विश्लेषक चन्द्रमा तिवारी मानते हैं कि 2020 में बिहार ने स्थिरता चुनी थी, 2025 में उसने जवाबदेही मांगी है। यह वही जनता है जो अब नेताओं को नहीं, काम को वोट देती है।

पीछे रह गया।यह अब तक का सबसे कांटे का मुकाबला माना गया।राजग में भाजपा सबसे मजबूत पार्टी बनकर उभरी, जिसने 74 सीटें जीतीं, जबकि जदयू 43 सीटों पर सिमट गई।सहयोगी दल वीआईपी और हम ने 4-4

सीटें जीतकर सरकार बनाने में अहम भूमिका निभाई।उधर, राजद 75 सीटों के साथ सबसे बड़ी एकल पार्टी बनी, जबकि कांग्रेस को 19 और वाम दलों को 16 सीटें मिलीं।एआईएमआईएम को 5 सीटें और बसपा, लोजपा व

सत्ता को बचा लिया।

पांच साल का फासला, राजनीति का कायाकल्प: बिहार की राजनीति में 2020 से 2025 के बीच सबसे बड़ा बदलाव गठबंधन की मजबूरी से निकलकर जनता की मजबूती तक का सफर रहा।2020 में सरकार मुश्किल से बनी थी, 2025 में जनता ने लोकतंत्र की नींव को और मजबूत कर दिया।

2020 में बिहार ने 'किसको जिताना है' पूछा था।2025 में बिहार ने 'कौन हमारे लायक है' तय कर दिया। इतिहास गवाह है कि 2020 ने सत्ता दी थी, 2025 ने सूरत बदल दी है।बिहार अब केवल राजनीति का मैदान नहीं, बल्कि लोकतंत्र का मापदंड बन चुका है।

मुख्यमंत्री नीतीश ने पटना के हनुमान मंदिर समेत गुरुद्वारा और मजार पर मत्था टेका

पटना, (हि.स.) । बिहार विधानसभा चुनाव -2025 का दो चरणों में मतदान मंगलवार देर शाम शांतिपूर्ण संपन्न हो गया। चुनावी नतीजे आने से पहले महागठबंधन और राष्ट्रीय जनतांत्रिक गठबंधन (राजग) के नेता जीत के दावे कर रहे हैं।

इसी बीच मुख्यमंत्री नीतीश कुमार बुधवार पटना के प्रसिद्ध महावीर मंदिर,पटना हाईकोर्ट के पास स्थित मजार और पटना सीटी में स्थित पटना साहिब तख्त श्री हरमंदिर जी गुरुद्वारा भी पहुंचे, और वहां दर्शन के बाद प्रदेश में अमन चैन की कामना की।

मंगलवार शाम मतदान पूरी



होने के बाद अब एग्जिट पोल के नतीजे सामने आए हैं। एग्जिट पोल के अनुसार, इस बार बिहार में राजग की सरकार बनती दिख रही है।ऐसे में 14 नवंबर को नतीजे आने वाले हैं। इससे पहले सीएम नीतीश महावीर मंदिर,हाई कोर्ट मजार और पटना साहिब तख्त श्री हरमंदिर जी गुरुद्वारा पहुंचे। इससे उन्होंने एक बड़ा संदेश

देने की कोशिश की है।गुरु के दरबार में मुख्यमंत्री ने मत्था टेका और गुरु गोविंद सिंह जी महाराज से राज्य की शांति, समृद्धि और खुशहाली की कामना की।

इस दौरान पटनासाहिब गुरुद्वारा के ग्रंथी ने मुख्यमंत्री नीतीश कुमार को सिरोंपा (सम्मान वस्त्र) भेंट कर आशीर्वाद दिया।गुरुद्वारा प्रबंधक कमेट

के अध्यक्ष सरदार जगजोत सिंह सोही ने मुख्यमंत्री का गर्मजोशी से स्वागत किया और उन्हें गुरु घर आने पर धन्यवाद दिया।जब पत्रकारों ने मुख्यमंत्री से एग्जिट पोल को लेकर सवाल पूछा, तो उन्होंने मुस्कुराते हुए कोई जवाब दिए बिना अपनी गाड़ी में बैठकर निकल गए। उनकी यह मुस्कान सियासी हलकों में इस बात के रूप में देखी जा रही है कि नीतीश कुमार एक बार फिर सत्ता में वापसी को लेकर आत्मविश्वास से भरे हैं।

बिहार में किसकी सरकार बनेगी, यह इस वक्त का सबसे बड़ा सवाल बना हुआ है। मुख्यमंत्री नीतीश कुमार के नेतृत्व वाली राजग और

तेजस्वी यादव के नेतृत्व वाले महागठबंधन के बीच सीधा मुकाबला है। बिहार विधानसभा चुनाव दो चरणों में संपन्न हो चुके हैं। पहले चरण में 121 सीटों पर और दूसरे चरण में 122 सीटों पर मतदान हुआ था। पहले फेज में रिकॉर्ड तोड़ 65 प्रतिशत मतदान दर्ज किया गया था, जिसमें महिलाओं की भागीदारी पुरुषों से अधिक रही। वहीं, दूसरे चरण की वोटिंग मंगलवार को हुई, जिसमें 70 प्रतिशत से ज्यादा मतदान दर्ज किया गया।अब सभी की निगाहें 14 नवंबर पर टिकी हैं, जब चुनाव के नतीजों का ऐलान होगा।

बिहार इलेक्शन 2025 : सभी जिलों में मतगणना केंद्र तय, सुरक्षा व्यवस्था कड़ी

पटना, (हि.स.) बिहार विधानसभा चुनाव 2025 के दोनों चरणों का मतदान 6 और 11 नवंबर को शांतिपूर्ण ढंग से सम्पन्न होने के बाद अब मतगणना की तैयारी पूरी हो चुकी है।चुनाव आयोग ने राज्य की सभी 243 विधानसभा सीटों के लिए 14 नवंबर को होने वाली मतगणना के लिए विस्तृत व्यवस्था की है। मतगणना कार्य सुबह 8 बजे से शुरू होगा। हर जिले में संबंधित विधानसभा क्षेत्रों के लिए एक या एक से अधिक मतगणना केंद्र बनाए गए हैं। सुरक्षा और पारदर्शिता सुनिश्चित करने के लिए सभी मतगणना केंद्रों पर त्रिस्तरीय सुरक्षा व्यवस्था की गई है और



पूरी प्रक्रिया की वीडियोग्राफी कराई जाएगी। राजधानी पटना में ए.एन. कॉलेज को मतगणना केंद्र बनाया गया है। मुजफ्फरपुर में कृषि उत्पादन बाजार समिति कैंपस, अहियापुर, पूर्वी चंपारण में डाइट कॉलेज छत्तौनी और एस कॉलेज चांदमारी, मोतीहारी, जबकि पश्चिमी चंपारण में मार्केटिंग यार्ड, बेतिया को केंद्र निर्धारित किया गया है। इसी तरह सीतामढ़ी में इंस्टीट्यूट ऑफ टेक्नोलॉजी,

गोसाईपुर, मधुबनी में आर.के. कॉलेज, सुपौल में बी.एस.एस. कॉलेज, अररिया और किशनगंज में बाजार समिति परिसर, मधेपुरा में बीएनएमयू नॉर्थ कैंपस तथा कटिहार में कृषि उत्पादन बाजार समिति, तिनगछिया में मतगणना होगी। आयोग ने सभी जिलों को 14 नवंबर की मतगणना को शांतिपूर्ण और पारदर्शी तरीके से संपन्न कराने का निर्देश दिया है।

नीतीश लहर ने संभलने के पहले विरोधियों को बहा दिया : नवल शर्मा



पटना, (हि.स.) । जदयू प्रवक्ता नवल शर्मा ने कहा कि बिहार विधानसभा चुनाव में नीतीश कुमार की आंधी ने विरोधियों को डेर कर दिया । यह एक ऐसी लहर थी जो संभलने के पहले ही विरोधियों को बहा ले गई । हकीकत में यह चुनाव आंकड़ों का नहीं बल्कि नीतीश कुमार के नाम पर विश्वास का था, जहां बाकी

दल जोड़-घटाव में उलझे रहे वहीं नीतीश कुमार ने जनसेवा का उच्च मानदंड स्थापित कर लोगों से पहले ही दिल का रिश्ता जोड़ लिया था, जिसका नतीजा हुआ कि जातीय गणित हार गया और विकास के साथ जुड़ी लोगों की भावना जीत गई । लोगों ने जोड़ घटाव नहीं देखा, भरोसा देखा और भरोसा नीतीश कुमार पर था ।

राहुल गांधी का ‘वोट चोरी’ ड्रामा, राजनीतिक इमेज और कांग्रेस में लीडरशिप बचाने की कोशिश

बिहार चुनाव परिणाम कांग्रेस के भविष्य और राहुल गांधी की नेतृत्व क्षमता पर डालेंगे निर्णायक प्रभाव



पटना, (हि.स.)। बिहार विधानसभा चुनाव में कांग्रेस नेता राहुल गांधी ने एक बार फिर वोट चोरी का मुद्दा उठाकर राष्ट्रीय राजनीतिक गलियारों में हलचल मचा दी है। राजनीतिक विश्लेषक इसे केवल चुनाव आयोग या

ईवीएम पर आरोप मानकर नहीं देखते। उनका मानना है कि यह कदम राहुल गांधी की पार्टी में पकड़ मजबूत करने और नेतृत्व (लीडरशिप) बचाने की रणनीति है।

हार का बाहरी कारण, नेतृत्व का बचाव : राजनीतिक

बिहार हारने पर नेतृत्व पर उठेंगे सवाल :

लोकसभा में 240 सीटों की मोदी लहर के बावजूद कांग्रेस की उम्मीदें महाराष्ट्र और हरियाणा की हार से ध्वस्त हुई थीं। अगर बिहार भी हार गए तो राहुल गांधी के नेतृत्व पर फिर से सवाल उठेंगे। इसलिए उनका कहना जरूरी है कि वे हारते नहीं, उन्हें हराया जाता है। विशेषज्ञों का मानना है कि राहुल गांधी की यह चाल कांग्रेस के अंदर संदेश है कि जो नेता चुनाव नहीं जीत सके, उनके खिलाफ पार्टी भीतर ही भीतर विकल्प तलाशती है।

नेशनल लेवल पर राजनीतिक संकेत :

राहुल गांधी का बयान भाजपा और विपक्षी दलों के लिए भी संदेश बन गया है। यह साफ संकेत है कि राहुल गांधी अब अपनी हार का कारण साबित करने के बजाय वोटिंग मशीनों और चुनाव आयोग को दोषी ठहराकर चुनावी मानसिकता को मोड़ना चाहते हैं।बिहार चुनाव के परिणाम के बाद कांग्रेस के भीतर लीडरशिप की गहमागहमी तेज होगी। राहुल गांधी की यह चाल फिलहाल उन्हें सुरक्षा कवच देती है, लेकिन असली परीक्षा तो भविष्य के चुनाव और पार्टी की रणनीति में होगी।

विश्लेषक एवं वरिष्ठ पत्रकार सुरेन्द्र अग्निहोत्री मानते हैं कि राहुल गांधी लगातार हार के लिए बाहरी कारणों को दोषी

ठहराकर यह संदेश देना चाहते हैं कि कांग्रेस की हार उनकी व्यक्तिगत कमजोरी की वजह से नहीं, बल्कि बाहरी ताकतों

लोकसभा चुनाव में हार के लिए पार्टी की कमजोरी को जिम्मेदार बताया था। 2019 में मोदी सरकार, ईडी, सीबीआई और आयकर को दोषी ठहराया। 2024 में ईवीएम को दोषी ठहराया। अब बिहार चुनाव में वोटिंग मशीन और चुनाव आयोग पर निशाना साध रहे हैं। राजनीतिक विश्लेषक एवं वरिष्ठ पत्रकार डा. आशीष वशिष्ठ कहते हैं कि यह रणनीति कांग्रेस में नेतृत्व पर उठने वाले सवालों से बचाव का हिस्सा है।

14 नवंबर को सबसे पहले बरबीघा और पटना में मोकामा सीट का आएगा परिणाम

पटना, (हि.स.) ।बिहार विधानसभा चुनाव 2025 के दोनों चरणों का मतदान संपन्न होने के बाद अब सभी की निगाहें 14 नवंबर की मतगणना पर टिकी हैं। राज्य भर में ईवीएम को स्ट्रॉंग रूम में सुरक्षा बलों की निगरानी में रखा गया है। मतगणना सुबह एक साथ सभी जिलों में शुरू होगी। पहले पोस्टल बैलेट की गिनती होगी, इसके बाद ईवीएम खोली जाएगी। इस बार जिन सीटों पर बूथों



की संख्या कम है, वहां का परिणाम पहले आने की संभावना है। आंकड़ों के अनुसार, शेखपुरा जिले की बरबीघा सीट पर सबसे पहले नतीजा आने की उम्मीद है। यहां कुल 275 बूथ हैं और लगभग 20 राउंड में गिनती

पूरी हो जाएगी। पिछली बार भी इस सीट पर महज 113 वोटों से जीत-हार का फैसला हुआ था। इसके बाद दरभंगा की गौड़ाबौराम सीट का परिणाम आने की संभावना है, जहां 21 राउंड में 296 बूथों की मतगणना होगी।

पटना जिले में सबसे पहले मोकामा विधानसभा सीट का परिणाम आ सकता है। यहां केवल 342 बूथ हैं और 25 राउंड में गिनती पूरी होगी। संभावना है कि जनता दल यूनाइटेड के प्रत्याशी अनंत सिंह के भाग्य का फैसला सबसे पहले यहीं से सामने आए। जबकि पटना शहर की दीघा सीट, जहां 501 बूथों पर मतदान हुआ था, का परिणाम सबसे अंत में आने की संभावना है।

राजद नेता तेजस्वी यादव ने सभी एग्जिट पोल को किया खारिज, दबाव में सर्वेक्षण कराने का आरोप

पटना, (हि.स.) । राष्ट्रीय जनता दल (राजद) के नेता और महागठबंधन के मुख्यमंत्री पद के उम्मीदवार तेजस्वी यादव ने बुधवार को जारी एग्जिट पोल को सिरे से खारिज कर दिया। उन्होंने आरोप लगाया कि यह सर्वेक्षण दबाव में कराया गया है। तेजस्वी ने कहा कि जब लोग वोट डालने के लिए कतार में खड़े थे, तभी एग्जिट पोल दिखाए जाने लगे। उन्होंने मीडिया पर निशाना साधते हुए कहा कि यही मीडिया



पहले झूठी खबरें चलाने के लिए कुख्यात रहा है। “72 लाख अतिरिक्त वोट बदलाव का संकेत”: तेजस्वी यादव ने कहा कि इस बार 2020 की तुलना में 72 लाख अधिक वोट पड़े हैं। अगर इसे विधानसभा क्षेत्रों

में बांटा जाए तो प्रति सीट करीब 29 हजार अतिरिक्त वोट दर्ज हुए हैं। उन्होंने दावा किया कि यह बंपर वोटिंग बदलाव के लिए है, नीतीश कुमार को बचाने के लिए नहीं। बिहार की जनता अब सरकार बदलने का मन बना चुकी है।

“राजग का सूफड़ा साफ़ होगा”: तेजस्वी यादव ने कहा कि बिहार में इस बार रिकॉर्ड 67 प्रतिशत से ज्यादा मतदान हुआ है, जो 1951 के बाद सबसे अधिक है। उन्होंने कहा कि मतगणना को धीमा करने और डर पैदा करने की कोशिशें होंगी, लेकिन जनता का जनदेश महागठबंधन के पक्ष में है। तेजस्वी ने विश्वास जताया कि राजग का सूफड़ा साफ़ होगा और बिहार में महागठबंधन की सरकार बनने जा रही है।

जिला निर्वाचन पदाधिकारी सह जिला पदाधिकारी ने पोल्ड ईवीएम,वीवीपैट की 24x7 सुरक्षा व्यवस्था का किया स्थलीय निरीक्षण

निर्वाचन पदाधिकारी ने पूर्णिया कॉलेज और जिला स्कूल स्थित बज्रगृह का किया निरीक्षण

न्यूज स्केल पूर्णिया

पूर्णिया जिले में विधानसभा चुनाव 2025 के पोल्ड ईवीएम/वीवीपैट की सुरक्षा अत्यंत व्यवस्थित, त्रिस्तरीय और निगरानी-आधारित तरीके से सुनिश्चित की गई है। इससे मतगणना की पारदर्शिता और सुरक्षा दोनों ही मजबूत होती हैं। बुधवार को जिला निर्वाचन पदाधिकारी-सह-जिला पदाधिकारी, पूर्णिया अंशुल कुमार ने अपने भ्रमण कार्यक्रम के दौरान पूर्णिया कॉलेज एवं जिला स्कूल में स्थापित बज्रगृह का स्थलीय निरीक्षण किया। यह बज्रगृह बिहार विधानसभा आम निर्वाचन 2025 के तहत पोल्ड ईवीएम/वीवीपैट की सुरक्षित रखरखाव के लिए बनाया गया है।

भारत निर्वाचन आयोग, नई दिल्ली के निर्देशानुसार, दिनांक 06/10/2025



त्रिस्तरीय सुरक्षा व्यवस्था के तहत हो रही है EVM/VVPAT की निगरानी

बिसुरक्षा के लिए बज्रगृह में त्रिस्तरीय सुरक्षा व्यवस्था लागू की गई है:

प्रथम लेयर (Inner most perimeter) : पूर्णिया कॉलेज में बज्रगृह में विधान सभा क्षेत्रवार 56-अमौर, 59-बनमनखी, 60-रूपौली, 61-धमदाहा तथा जिला स्कूल में 57-बायसी, 58-कसबा, 62-पूर्णिया के पोल्ड ईवीएम/वीवीपैट सुरक्षित रखे गए हैं। इस क्षेत्र के भीतर CAPF के जवान तैनात

को जारी प्रेस विज्ञप्ति के अनुसार, पूर्णिया जिला के सभी सात विधानसभा

हैं। प्रत्येक प्लाटून कमांडर अपने अधीनस्थ जवानों के साथ 24x7 सुरक्षा सुनिश्चित कर रहे हैं।

द्वितीय लेयर सुरक्षा: State Arms Force की प्रतिनियुक्ति की गई है और यहां भी 24x7 जवान तैनात हैं।

तृतीय लेयर सुरक्षा: 150 फीट की दूरी पर ड्रॉप गेट स्थापित है, जहाँ जिला सशस्त्र बल के जवान लगातार निगरानी कर रहे हैं।

क्षेत्रों—56-अमौर, 57-बायसी, 58-कसबा, 59-बनमनखी, 60-रूपौली, 61-धमदाहा एवं 62-पूर्णिया—के पोल्ड ईवीएम/वीवीपैट को 11



निगरानी व्यवस्था और प्रत्याशी/कार्यकर्ता की पहुंच

बज्रगृह के बाहरी क्षेत्र (Outermost perimeter) में नियंत्रण कक्ष स्थापित किया गया है, जहाँ 24x7 CCTV फीड की निगरानी की जा रही है। प्रत्येक पाली में प्रत्याशी के दो कार्यकर्ता बैठकर बज्रगृह की गतिविधियों और CCTV फीड का अवलोकन करेंगे। किसी को Inner perimeter में प्रवेश के लिए लॉग बुक में तिथि, समय और नाम दर्ज करना अनिवार्य है।

CAPF द्वारा आगंतुकों का वीडियो रिकॉर्डिंग किया जाएगा।

बज्रगृह में उपस्थित कार्यकर्ताओं के पास फोटोयुक्त मतदाता पहचान पत्र और बज्रगृह प्रवेश पत्र अनिवार्य हैं। किसी भी प्रकार के हथियार, ज्वलनशील या विस्फोटक पदार्थ लाना पूर्णतया वर्जित है।

नवम्बर 2025 को मतदान के उपरांत विधान सभा क्षेत्रवार द्वितालीय पद्धति से सील कर सुरक्षित रखा गया।

पालीवार पुलिस और दण्डाधिकारी की प्रतिनियुक्ति
निर्वाचन पदाधिकारी ने पालीवार दण्डाधिकारी

और पुलिस पदाधिकारी की प्रतिनियुक्ति की है, जो 10 से 15 नवम्बर तक अपनी ड्यूटी पर रहकर

पहली बार पूर्णिया से बिहार का प्रतिनिधित्व : चार खिलाड़ी ड्रेगन बोट चैंपियनशिप में

न्यूज स्केल पूर्णिया

राष्ट्रीय खेल में अपनी पहचान बनाने का गर्वपूर्ण मौका पूर्णिया के चार खिलाड़ियों को मिला है। करीना तिकी, रूपा कुमारी (मजही पद्म, जनता चौक), मनीष कुमार उरांव और आशीष सोरेन (झीलटोला) पहली बार बिहार का प्रतिनिधित्व करते हुए ड्रेगन बोट चैंपियनशिप में भाग लेने जा रहे हैं।

पूर्णिया रग्बी फुटबॉल एवं ड्रेगन बोट एसोसिएशन के सचिव शुभम आनंद ने खिलाड़ियों को इस उपलब्धि पर बधाई दी और उन्हें शुभकामनाएं देते हुए कहा, “आप लाखों पूर्णियावासियों



के लिए गर्व का प्रतीक हैं। यह अवसर हर किसी को नहीं मिलता। इसलिए मैच में अपना 100 प्रतिशत देने की कोशिश करें और चैंपियनशिप का आनंद पूरी मस्ती और उत्साह के साथ उठाएं। परिणाम चाहे जो भी हो, आपकी मेहनत और खेल भावना हमेशा सराहनीय

रहेगी।” खिलाड़ियों को चैंपियनशिप के लिए रवाना होने से पहले सीमा उरांव (पूर्व महिला आयोग की सदस्य), उमेश लाल उरांव, अरुण उरांव, विक्रम तिकी, धनेश्वर उरांव, अजय उरांव, संजय सोरेन, विकास सोरेन, बीरेंद्र उरांव सहित अन्य पदाधिकारी और

खेल प्रेमी मौजूद रहे और उन्हें शुभकामनाएं दी। शुभकामनाओं और उत्साहभरे वातावरण ने खिलाड़ियों को आत्मविश्वास और जोश से भर दिया। अब यह चारों खिलाड़ी पूर्णिया का नाम राष्ट्रीय स्तर पर गौरव के साथ रोशन करेंगे।

न्यूज स्केल पूर्णिया

राबिहार विधानसभा आम निर्वाचन 2025 के द्वितीय चरण में पूर्णिया जिले के सभी विधानसभा क्षेत्रों—56-अमौर, 57-बायसी, 58-कसबा, 59-बनमनखी, 60-रूपौली, 61-धमदाहा और 62-पूर्णिया—में 11 नवम्बर को मतदान संपन्न हुआ। जिले के कुल 2553 मतदान केंद्रों पर जनता ने अपने मताधिकार का प्रयोग किया।

मतदान समाप्त होने के बाद प्रयुक्त ईवीएम और वीवीपैट को चुनाव लड़ने वाले अभ्यर्थियों, निर्वाचन अधिकारियों और केंद्रीय

प्रेक्षकों की उपस्थिति में वीडियोग्राफी कराते हुए Polled EVM Strong Room में डबल लॉक प्रणाली के तहत सुरक्षित रूप से रखा गया।

स्ट्रांग रूम की सुरक्षा के लिए तीन स्तरीय सुरक्षा व्यवस्था लागू की गई है। अंदरूनी सुरक्षा का जिम्मा केंद्रीय अर्धसैनिक बलों को दिया गया, जिसमें न्यूनतम एक प्लाटून तैनात किया गया। परिसर के बाहरी हिस्से की सुरक्षा जिला पुलिस देख रही है। इसके अलावा, **24x7 CCTV निगरानी भी सुनिश्चित की गई है।**

मतदान में शामिल खराब या बची हुई ईवीएम और वीवीपैट

खोला जाएगा और मतगणना का कार्य संपन्न किया जाएगा। मुख्य बिंदु: 11 नवम्बर को पूर्णिया जिले के 2553 मतदान केंद्रों पर मतदान संपन्न।

ईवीएम और वीवीपैट डबल लॉक सिस्टम के तहत सुरक्षित।

तौन स्तरीय सुरक्षा: अंदरूनी सुरक्षा: केंद्रीय अर्धसैनिक बल बाहरी सुरक्षा: जिला पुलिस 24x7 CCTV निगरानी खराब या बची हुई मशीनें अन्य स्ट्रांग रूम में सुरक्षित। अभ्यर्थियों के प्रतिनिधियों के लिए निगरानी की सुविधा। मतगणना 14 नवम्बर 2025 को होगी।

पूर्णिया में शांतिपूर्ण मतदान पर चेम्बर ऑफ कॉमर्स ने दी जिला प्रशासन को बधाई

न्यूज स्केल पूर्णिया

बिहार विधानसभा चुनाव 2025 के दौरान पूर्णिया जिले के सभी सातों विधानसभा क्षेत्रों में शांतिपूर्ण और निष्पक्ष मतदान सम्पन्न कराने पर पूर्णिया चेम्बर ऑफ कॉमर्स ने जिला प्रशासन और पुलिस प्रशासन को बधाई दी है। संगठन ने कहा कि बेहतर समन्वय और सुदृढ़ प्रबंधन

के कारण जिले में इस बार मतदान का प्रतिशत बढ़ा है और मतदाताओं में लोकतंत्र के प्रति जागरूकता स्पष्ट रूप से दिखाई दी।

चेम्बर ऑफ कॉमर्स के अध्यक्ष राजेन्द्र संचेली ने जिला निर्वाचन पदाधिकारी-सह-जिला पदाधिकारी अंशुल कुमार तथा पुलिस अधीक्षक स्वीटी सेहरावत को विशेष रूप से बधाई देते हुए कहा

कि उनके नेतृत्व में शांतिपूर्ण और भयमुक्त वातावरण में चुनावी प्रक्रिया सम्पन्न होना प्रशासनिक कुशलता और टीम भावना का उदाहरण है। उन्होंने कहा कि निर्वाचन प्रक्रिया के दौरान सभी पदाधिकारियों, कर्मियों और सुरक्षाकर्मियों ने जिस जिम्मेदारी और संवेदनशीलता के साथ कार्य किया, वह प्रशंसनीय है।

इंडिया गठबंधन की सरकार बनना तय : बिजेन्द्र यादव

न्यूज स्केल पूर्णिया

बिहार विधानसभा चुनाव-2025 के परिणामों से पहले ही राजनीतिक गलियारों में उत्साह का माहौल है। इसी बीच कांग्रेस पार्टी के जिला अध्यक्ष बिजेन्द्र यादव ने कहा है कि “इंडिया गठबंधन की सरकार बनना तय है। जनता ने इस बार भाजपा और एनडीए को नकार दिया है।” उन्होंने कहा कि कोसी और सीमांचल की जनता ने परिवर्तन का मन बना लिया है और अब बिहार में विकास, रोजगार, शिक्षा व स्वास्थ्य व्यवस्था को लेकर नई दिशा तय होने वाली है। बिजेन्द्र यादव ने एंग्रिजट पोल के नतीजों को लेकर कहा कि अब यह दुनिया जान चुकी है कि बिहार की जनता का मिजाज बदल चुका है। उन्होंने कहा कि “चुनाव प्रचार के दौरान एनडीए नेताओं ने कहीं भी विकास की बात नहीं की, सिर्फ पुराने मुद्दों को दोहराया गया। 20 साल पहले जन्मे बच्चे अब जवान हो गए हैं, और वे सोशल मीडिया के माध्यम से सच्चाई देख व समझ रहे हैं। यही कारण है कि दुष्प्रचार को जनता ने नकार दिया।”



कांग्रेस जिला अध्यक्ष ने आगे कहा कि बेरोजगारी, भ्रष्टाचार और महंगाई से त्रस्त जनता अब बदलाव चाहती है। उन्होंने कहा कि “बिहार में अब विकास की बारी है, अब नौकरी की बारी है, अब स्वास्थ्य और शिक्षा की बात होगी। जनता ने अपने मत से स्पष्ट कर दिया है कि इंडिया गठबंधन ही बिहार का भविष्य है।” अंत में उन्होंने सभी कार्यकर्ताओं और समर्थकों को धन्यवाद देते हुए कहा कि “पूर्णिया सहित कोसी-सीमांचल के सातों विधानसभा क्षेत्रों से इंडिया गठबंधन के प्रत्याशी विजयी होकर लौटेंगे। देश की जनता अब राहुल गांधी की ओर आशा भरी निगाहों से देख रही है। 14 नवम्बर को जनता के जनादेश का राजतिलक होने वाला है।”

पूर्णिया में पुलिस अधीक्षक ने मतगणना स्थलों का किया निरीक्षण, सुरक्षा व्यवस्था की व्यापक समीक्षा

14 नवम्बर को होने वाली मतगणना को लेकर वज्र गृहों की सुरक्षा सुनिश्चित,

न्यूज स्केल पूर्णिया

आगामी 14 नवम्बर को बिहार विधानसभा आम निर्वाचन 2025 की मतगणना को लेकर पूर्णिया जिले में तैयारियों का जायजा लेने हेतु पुलिस अधीक्षक स्वीटी सेहरावत द्वारा बुधवार को पूर्णिया कॉलेज एवं जिला स्कूल स्थित वज्र गृहों का विस्तृत निरीक्षण किया गया। इस दौरान उन्होंने मतगणना स्थलों की सुरक्षा, पुलिस बलों की तैनाती, बैरिकेडिंग, सीसीटीवी निगरानी एवं स्ट्रॉन्ग रूम की सुरक्षा व्यवस्था का बारीकी से अवलोकन किया। निरीक्षण के दौरान पुलिस अधीक्षक ने अधिकारियों



को निर्देश दिया कि मतगणना दिवस पर सुरक्षा व्यवस्था चाक-चौबंद रहे, किसी भी स्तर पर लापरवाही या भीड़-भाड़ की स्थिति न उत्पन्न हो। उन्होंने कहा कि वज्र गृहों के आसपास पुलिस बलों की बहुस्तरीय तैनाती सुनिश्चित की जाए तथा प्रवेश द्वारों पर सघन जांच की व्यवस्था रहे। उन्होंने उपस्थित पदाधिकारियों को यह भी निर्देश दिया कि



स्ट्रॉन्ग रूम के भीतर रखी गई ईवीएम एवं वीवीपैट मशीनों की सुरक्षा में किसी प्रकार की ढिलाई न बरती जाए। मतगणना के दिन सभी कर्मियों के प्रवेश की प्रक्रिया पहचान-पत्र आधारित हो तथा मीडिया, अभिकर्ता एवं प्रत्याशियों के प्रवेश के लिए निर्धारित नियमों का पालन सख्ती से किया जाए। निरीक्षण के दौरान पुलिस

अधीक्षक ने बताया कि वज्र गृहों के चारों ओर सीसीटीवी कैमरे लगाए गए हैं और नियंत्रण कक्ष से हर गतिविधि की निगरानी की जाएगी। साथ ही, आपातकालीन स्थिति से निपटने हेतु त्वरित कार्रवाई बल (QRT) और मोबाइल पेट्रोलिंग दल को भी अलर्ट मोड पर रखा गया है। उन्होंने यह भी कहा कि मतगणना के दौरान निष्पक्षता

भयमुक्त माहौल में शांतिपूर्ण ढंग से संपन्न हुआ मतदान, प्रशासनिक व्यवस्था की हो रही है सराहना

न्यूज स्केल धमदाहा

पूर्णिया जिले के धमदाहा और रूपौली विधानसभा क्षेत्रों में बुधवार को भयमुक्त और शांतिपूर्ण माहौल में मतदान संपन्न हुआ। क्षेत्रवासियों ने प्रशासन की चुनावी तैयारियों और व्यवस्था की जमकर सराहना की। धमदाहा के निर्वाची



पदाधिकारी सह अनुमंडल पदाधिकारी अनुपम कुमार और रूपौली के निर्वाची पदाधिकारी सह भूमि

सफल बनाया। ग्रामीण और शहरी दोनों इलाकों में मतदान केंद्रों पर मतदाताओं के लिए सभी आवश्यक सुविधाएं उपलब्ध कराई गई थीं। सुरक्षा बलों की तैनाती, कर्मियों की सजगता और प्रशासनिक तत्परता के कारण शांतिपूर्ण वातावरण बना रहा। मतदाताओं ने निडर होकर

अपने मताधिकार का प्रयोग किया। स्थानीय लोगों ने कहा कि इस बार बूथ प्रबंधन और सुरक्षा व्यवस्था उत्कृष्ट रही। अनुमंडल प्रशासन की पहल से लोकतंत्र का यह पर्व उत्सव की तरह संपन्न हुआ। लोगों ने प्रशासनिक टीम को सफल, निष्पक्ष और भयमुक्त चुनाव के आयोजन के लिए हार्दिक शुभकामनाएं दीं।

आधी आबादी का जबरदस्त दस्तक : पूर्णिया में रिकॉर्ड 76.61% मतदान, महिलाओं की भागीदारी ने बढ़ाई लोकतंत्र की चमक

बिहार विधानसभा चुनाव 2025 के दूसरे चरण में पूर्णिया जिले में शांतिपूर्ण तरीके से सम्पन्न हुई वोटिंग, वेहतर चुनावी प्रबंधन के लिए जिला प्रशासन की हो रही है प्रशंसा

न्यूज स्केल पूर्णिया
पूर्णिया — में कुल
20,93,212 मतदाताओं में से
16,03,632 मतदाताओं ने अपने
मताधिकार का प्रयोग किया

बिहार विधानसभा आम निर्वाचन 2025 के दूसरे चरण में पूर्णिया जिले में मंगलवार को मतदान शांतिपूर्ण वातावरण में सम्पन्न हुआ। जिला निर्वाचन पदाधिकारी-सह-जिला पदाधिकारी अंशुल कुमार के कुशल नेतृत्व और निर्वाचन प्रेक्षकों की निगरानी में जिले के सभी सात विधानसभा क्षेत्रों में कुल 76.61 प्रतिशत मतदान दर्ज किया गया। यह

इस बार जिले में हुए अब तक के सबसे उत्साहपूर्ण और शांतिपूर्ण मतदानों में से एक माना जा रहा है।
मतदान का समग्र चित्र
पूर्णिया जिले की सात विधानसभा सीटों — अमौर, बायसी, कसबा , बनमनखी, रुपौली, धमदाहा और पूर्णिया — में कुल 20,93,212 मतदाताओं में से 16,03,632 मतदाताओं ने अपने मताधिकार का प्रयोग किया। इनमें 7,76,345 पुरुष, 8,27,279 महिलाएं और 8 अन्य मतदाता शामिल हैं। इस प्रकार, महिला मतदाताओं की भागीदारी पुरुषों से अधिक रही, जो इस बार के चुनाव की विशेष



पहचान बन गई। विधानसभा-वार मतदान प्रतिशत **सबसे अधिक मतदान** कसबा विधानसभा क्षेत्र (81.86%) में हुआ, जबकि सबसे कम मतदान बनमनखी विधानसभा क्षेत्र (70.77%) में दर्ज किया

गया। महिला मतदाताओं की अग्रणी भूमिका इस चुनाव में महिलाओं ने एक बार फिर लोकतंत्र की मजबूती का प्रमाण दिया। जिले में महिला मतदाताओं की औसत भागीदारी पुरुषों की तुलना में अधिक रही।

पूर्णिया, कसबा धमदाहा विधानसभा क्षेत्रों में महिलाओं ने बड़ी संख्या में मतदान कर नई मिसाल कायम की। कई पिंक बुथों पर महिलाओं ने सजावट और उत्साह के साथ मतदान केंद्रों को पर्व जैसा बना दिया। **प्रशासनिक तैयारियां और**

| विधानसभा | : कुल मतदाता | : कुल मतदान | : मतदान प्रतिशत |
|---------------|--------------|-------------|-----------------|
| 56 -अमौर | 3,12,860 | 2,31,418 | 73.97% |
| 57 बायसी | 2,86,859 | 2,23,987 | 78.08% |
| 58 - कसबा | 2,87,869 | 2,35,662 | 81.86% |
| 59 - बनमनखी | 3,01,835 | 2,13,604 | 70.77% |
| 60 - रुपौली | 2,98,440 | 2,24,834 | 75.34% |
| 61 - धमदाहा | 3,14,759 | 2,41,797 | 76.82% |
| 62 - पूर्णिया | 2,90,590 | 2,32,330 | 79.95% |

शांति व्यवस्था
पूरे जिले में मतदान प्रक्रिया के दौरान किसी प्रकार की अप्रिय घटना की सूचना नहीं मिली। प्रशासन ने प्रत्येक बूथ पर सुरक्षा बलों की तैनाती, सीसीटीवी निगरानी और वेबकास्टिंग की व्यवस्था की थी। दिव्यांगजनों एवं वरिष्ठ मतदाताओं के लिए व्हीलचेयर, छाया, पेयजल और रैंप की सुविधा भी सुनिश्चित की गई थी। जिला निर्वाचन पदाधिकारी ने बताया कि — “मतदान का प्रतिशत उम्मीद से अधिक रहा है। यह पूर्णिया जिले के मतदाताओं की लोकतांत्रिक प्रतिबद्धता का प्रतीक है।”
लोकतंत्र के पर्व का उत्सव

धमदाहा में चाय की चुस्की के साथ चुनावी गणित तेज — समर्थक अपने-अपने प्रत्याशियों की जीत के दावे पर अडिग

न्यूज स्केल धमदाहा
बिहार विधानसभा चुनाव 2025 के मतदान संपन्न होने के बाद अब पूरे राज्य में मतगणना को लेकर उत्सुकता चरम पर है। इसी कड़ी में पूर्णिया जिले के धमदाहा क्षेत्र में सुबह से ही चाय की दुकानों पर राजनीतिक चर्चा का दौर जारी है। हर चाय की चुस्की के साथ लोग अपने-अपने पसंदीदा प्रत्याशी की जीत का गणित बिठा रहे हैं। कोई एग्जिट पोल के आंकड़े देख रहा है तो कोई मतदान प्रतिशत के आधार पर अनुमान लगा रहा है।
एनडीए समर्थकों का ‘सुशासन’ और ‘विकास’ पर भरोसा
धमदाहा बाजार से लेकर



ग्रामीण इलाकों तक एनडीए समर्थक आत्मविश्वास से लबरेज दिखाई दे रहे हैं। उनका मानना है कि मुख्यमंत्री नीतीश कुमार के नेतृत्व में राज्य ने सुशासन, बिजली, सड़क और महिलाओं को आर्थिक रूप से सशक्त बनाने की दिशा में उल्लेखनीय काम किया है। समर्थकों का कहना है कि “हर घर बिजली, वृद्धा पेंशन, छात्राओं को

साइकिल-प्रोत्साहन राशि और 10,000 रुपये की सहायता जैसी योजनाओं” ने जनता का दिल जीता है। उनके अनुसार इस बार विकास के मुद्दे पर एनडीए को बढ़त मिलेगी।
राजद समर्थकों का तर्क— ‘परिवर्तन जरूरी है’
वहीं, दूसरी ओर राजद समर्थक बेरोजगारी, शिक्षा, स्वास्थ्य, उद्योगों की स्थिति और भ्रष्टाचार जैसे मुद्दों को

उठाते हुए बदलाव की जरूरत पर जोर दे रहे हैं। स्थानीय चाय दुकान पर बैठे राजद समर्थक युवाओं का कहना है कि “इस बार जनता महंगाई और रोजगार की कमी से परेशान है, इसलिए सरकार बदलना जरूरी है।” उनका दावा है कि इस बार जनता ने मौजूदा सरकार के खिलाफ मतदान किया है और मतगणना में इसका असर स्पष्ट दिखेगा।
14 नवम्बर को मतगणना, लेकिन ‘जनता की गणना’ अभी से शुरू
आधिकारिक मतगणना तो 14 नवम्बर (शुक्रवार) को होगी, लेकिन धमदाहा की चाय दुकानों पर “जनता की गणना” अभी से शुरू हो चुकी है। हर कप चाय के साथ नतीजों के अनुमान बदले जा रहे हैं। कोई कह रहा है “10,000

वोट की बढ़त से जीत तय है” तो कोई जवाब देता है “तीसरे राउंड में तस्वीर बदल जाएगी।” धमदाहा के वार्ड नंबर-5 के निवासी पप्पू यादव कहते हैं, “चाय की दुकान ही असली न्यूज़रूम बन गई है, यहां हर कोई चुनाव विश्लेषक है।” वहीं दुकानदार मनोज साह हंसते हुए कहते हैं, “चुनाव बीत गया लेकिन बहस अब तक गर्म है, चाय ठंडी हो जाती है पर राजनीति नहीं।” धमदाहा में फिलहाल सबसे ज्यादा चर्चा इसी बात की है कि 14 नवम्बर को किसके पक्ष में जनता का जनादेश खुलेगा। लेकिन तब तक, हर कप चाय के साथ जीत-हार का गणित और चुस्की—दोनों साथ-साथ चल रहे हैं।

पूर्णिया में शांतिपूर्ण मतदान पर चेम्बर ऑफ कॉमर्स ने दी जिला प्रशासन को बधाई

न्यूज स्केल पूर्णिया
बिहार विधानसभा चुनाव 2025 के दौरान पूर्णिया जिले के सभी सातों विधानसभा क्षेत्रों में शांतिपूर्ण और निष्पक्ष मतदान सम्पन्न कराने पर पूर्णिया चेम्बर ऑफ कॉमर्स ने जिला प्रशासन और पुलिस प्रशासन को बधाई दी है। संगठन ने कहा कि बेहतर समन्वय और सुदृढ़ प्रबंधन के कारण जिले में इस बार मतदान का प्रतिशत बढ़ा है और मतदाताओं में लोकतंत्र के प्रति जागरूकता स्पष्ट रूप से दिखाई दी। चेम्बर ऑफ कॉमर्स के अध्यक्ष राजेन्द्र संचेती ने जिला निर्वाचन पदाधिकारी-सह-जिला पदाधिकारी अंशुल कुमार तथा पुलिस अधीक्षक



स्वीटी सेहरावत को विशेष रूप से बधाई देते हुए कहा कि उनके नेतृत्व में शांतिपूर्ण और भयमुक्त वातावरण में चुनावी प्रक्रिया सम्पन्न होना प्रशासनिक कुशलता और टीम भावना का उदाहरण है। उन्होंने कहा कि निर्वाचन प्रक्रिया के दौरान सभी पदाधिकारियों, कर्मियों और सुरक्षाकर्मियों ने जिस जिम्मेदारी और संवेदनशीलता

के साथ कार्य किया, वह प्रशंसनीय है। इस अवसर पर चेम्बर के कोषाध्यक्ष पारस जेजानी, महासचिव आदित्य केजरीवाल और सचिव रूपेश डुंगरवल ने भी संयुक्त रूप से शुभकामनाएं दीं और कहा कि इस बार का चुनाव जिले के प्रशासनिक इतिहास में एक आदर्श उदाहरण के रूप में दर्ज रहेगा।

रूपौली में महिलाओं ने तोड़े मतदान के सारे रिकॉर्ड, किसके सर साजेगा सेहरा चर्चा का बार गर्म

न्यूज स्केल रूपौली
रूपौली विधानसभा क्षेत्र में इस बार महिलाओं ने मतदान में ऐतिहासिक उत्साह दिखाते हुए न केवल पुरुषों को पीछे छोड़ दिया, बल्कि चुनावी समीकरणों की दिशा भी तय कर दी है। बुधवार को हुए मतदान के बाद चौक-चौराहों से लेकर दुकानों तक चुनावी चर्चा चरम पर रही। रूपौली, टिकापट्टी, मोहनपुर, भवानीपुर सहित अन्य बाजार क्षेत्रों में लोग अब भी गणित बिठा रहे हैं कि आखिर इस बार सत्ता की कुर्सी किस प्रत्याशी के हिस्से जाएगी। स्थानीय लोगों के बीच अब तक यह बहस जारी है कि किस बूथ, किस जातीय समीकरण और किस पंचायत क्षेत्र में किस प्रत्याशी को



कितना लाभ हुआ। हर कोई अपने हिसाब से जोड़-घटाव कर किसी को विजयी बता रहा है तो किसी को हार का कारण ठहरा रहा है। हालांकि, सबकी निगाहें अब मतगणना की तिथि पर टिकी हैं, जब वास्तविक नतीजे सामने आएंगे।
महिलाओं ने रचा नया मतदान रिकॉर्ड
रूपौली विधानसभा क्षेत्र में इस बार मतदान का प्रतिशत 75.34% तक पहुंच गया,

जो अब तक का रिकॉर्ड है। कुल 2,98,440 पंजीकृत मतदाताओं में से 2,24,834 मतदाताओं ने अपने मताधिकार का प्रयोग किया। इनमें से 1,15,980 महिलाएं और 1,08,853 पुरुष शामिल रहे। यानी पुरुषों की तुलना में 7,127 अधिक महिलाओं ने मतदान किया। यह अंतर न केवल ऐतिहासिक है, बल्कि यह भी संकेत देता है कि इस बार चुनावी परिणामों में महिला

मतदाताओं की निर्णायक भूमिका रहने वाली है।
प्रत्याशियों की बड़ी बेचैनी
महिलाओं के बड़े मतदान प्रतिशत ने प्रत्याशियों की धड़कनें तेज कर दी हैं। राजनीतिक पंडित मानते हैं कि इस बार महिलाओं का झुकाव जिस ओर होगा, सत्ता की बागडोर उसी के हाथ जाएगी। महिलाओं के बड़े हुए मतदान को विकास, सामाजिक सुरक्षा, सरकारी योजनाओं के लाभ और स्थानीय मुद्दों से जोड़कर देखा जा रहा है। वहीं, विश्लेषकों का कहना है कि महिला वोटों की दिशा को सटीक आंकना मुश्किल है, क्योंकि वे पारंपरिक समीकरणों को तोड़ते हुए मुद्दा-आधारित मतदान करती हैं। ऐसे में यह कहना कठिन है

कि यह लहर किस प्रत्याशी के पक्ष में जाएगी।
चौक-चौराहों पर चर्चा गर्म
मतदान समाप्ति के बाद से ही रूपौली के गांव-गांव और चौक-चौराहों पर चर्चा का माहौल गर्म है। चाय की दुकानों से लेकर बाजार की दुकानों तक हर जगह यही चर्चा है कि इस बार महिला मतदाताओं ने क्या फैसला सुनाया होगा। लोग अपने-अपने तर्क और आंकड़े लेकर नतीजों का अनुमान लगा रहे हैं। बहरहाल, अब सारी निगाहें मतगणना के दिन पर टिकी हैं। परिणाम चाहे जो भी हो, इस बार यह तय है कि रूपौली की महिलाएं विधानसभा चुनाव 2025 की असली निर्णायक साबित होंगी।

जलालगढ़ में लगी भीषण आग, चार परिवारों के घर जलकर राख — छह लाख की क्षति का अनुमान

न्यूज स्केल जलालगढ़ (पूर्णिया)।
जलालगढ़ प्रखंड के हांसी बेगमपुर पंचायत के जिंदापुर वार्ड संख्या 14 में बुधवार की देर रात आग लगने से चार परिवारों के आशियाने पूरी तरह जलकर राख हो गए। अचानक लगी इस आग ने देखते ही देखते पूरे मोहल्ले में अफरा-तफरी मचा दी। स्थानीय लोगों ने किसी तरह आग पर काबू पाने की कोशिश की, लेकिन तब तक सब कुछ स्वाहा हो चुका था। आग में सफ़ीना खातून (पति मो. असमर), अजमेरा खातून (पति मो. अनवर), नगमा खातून



(पति मो. जुल्फिकार) और अब्दुल मन्नान (पति शेख सफेदुल) के घर समेत घरों में रखे कपड़े, बर्तन, खाद्य सामग्री, फर्नीचर व अन्य सामान जलकर नष्ट हो गए। अनुमान है कि इस भीषण अग्निकांड में लगभग 6 लाख रुपये से अधिक की संपत्ति का नुकसान हुआ है। आग लगने के कारणों का अब तक स्पष्ट पता नहीं चल सका है। ग्रामीणों के अनुसार, आग लगते ही

सभी लोग घरों से बाहर भागकर किसी तरह अपनी जान बचाई। स्थानीय लोगों ने बाल्टी और मोटर पंप के सहारे आग बुझाने का प्रयास किया, लेकिन आग इतनी तेजी से फैल गई कि कुछ भी बचाया नहीं जा सका। सूचना मिलते ही जलालगढ़ थाना की दमकल टीम मौके पर पहुंची और कड़ी मशक्कत के बाद आग पर काबू पाया गया। घटना की जानकारी मिलने पर अंचल

पूर्णिया पुलिस का विशेष वाहन जांच अभियान, मतगणना से पहले सुरक्षा व्यवस्था कड़

न्यूज स्केल पूर्णिया
विधानसभा चुनाव 2025 की मतगणना से एक दिन पूर्व बुधवार की संध्या में पुलिस अधीक्षक पूर्णिया के आदेशानुसार पूर्णिया पुलिस द्वारा जिलेभर में विशेष वाहन जांच अभियान चलाया गया। इस दौरान शहर के प्रमुख चौक-चौराहों, मुख्य मार्गों तथा ग्रामीण क्षेत्रों में सघन जांच की गई। पुलिस ने अभियान के दौरान असामाजिक तत्वों, संदिग्ध व्यक्तियों तथा अवैध गतिविधियों पर कड़ी



नजर रखी। नशा कारोबार, अवैध लेन-देन, हथियार की आवाजाही और अपराधियों की संभावित गतिविधियों पर रोक लगाने के लिए पुलिस के द्वारा लगातार कार्यवाई की जा रही है! बता दें कि चुनाव कों लेकर जिले भर

में जगह-जगह चेक पोस्ट बनाए गए थे। स्थानीय थानों की पुलिस के साथ-साथ मजिस्ट्रेट भी जांच दल में शामिल रहे। चुनाव समाप्त होने के बावजूद मतगणना के मद्देनजर सुरक्षा व्यवस्था में किसी तरह की

ढिलाई नहीं बरती जा रही है। शुक्रवार को होने वाली मतगणना को देखते हुए किसी भी अप्रिय स्थिति या उपद्रव की संभावना को रोकने के लिए पुलिस प्रशासन ने बुधवार की रात पेट्रोलिंग बढ़ा दी।एसपी ने कहा कि जिले में शांति-व्यवस्था बनाए रखना सर्वोच्च प्राथमिकता है। किसी भी संदिग्ध व्यक्ति या वस्तु पर तुरंत कार्रवाई की जाएगी। पुलिस की यह सक्रियता मतगणना के दौरान पूर्णिया में शांतिपूर्ण माहौल बनाए रखने की दिशा में एक अहम कदम मानी जा रही है।

पूर्णिया में दिनभर रहेगा साफ आसमान, तापमान पहुंचेगा 28 डिग्री तक

न्यूज स्केल पूर्णिया
आज पूर्णिया जिले में मौसम पूरी तरह से धूप-धूप वाला रहने का अनुमान है। सुबह-संध्या के बीच तापमान करीब 14 C (58 F) से शुरू हुआ और जैसे-जैसे दिन ढलेगा, यह तेजी से बढ़कर दोपहर तक 28 C (82 F) तक पहुंचने की संभावना है। दोपहर के बाद तापमान फिर धीरे-धीरे गिरता हुआ शाम तक करीब 21 C-24 C तक आ जाएगा। हवा में नम-सिर-सुकून का एहसास रहेगा और आसमान



पर बादल की संभावना न के बराबर है — मतलब दिन भर धूप साफ़-सुथरी रहेगी। शाम के समय जब तापमान फिर से कम होगा, तो हल्की ठंड महसूस हो सकती है। मौसम को ध्यान में रखकर आज बाहर के काम-धाम या

यात्रा के लिये हल्के गर्म कपड़ों का चयन बेहतर रहेगा — सुबह के वक्त जैकेट या स्वेटर पर्याप्त होगा, जबकि दोपहर में हल्की शर्ट आरामदायक रहेगी। शाम में पुनः गर्म-कपड़े की आवश्यकता महसूस हो सकती है।

अधिकारी मो. सबीहुल हसन ने त्वरित कार्रवाई करते हुए राजस्व कर्मचारी श्रवण कुमार को जांच के लिए भेजा। प्रशासन की ओर से पीड़ित परिवारों को तत्काल आपदा राहत सामग्री और प्रत्येक परिवार को बारह हजार रुपये की मुआवजा राशि (आपदा चेक) प्रदान की गई। ग्रामीणों ने प्रशासन से मांग की है कि पीड़ित परिवारों को स्थायी आवास की व्यवस्था और अतिरिक्त आर्थिक सहायता दी जाए, ताकि वे फिर से अपने जीवन को पटरी पर ला सकें।

भागलपुर में मतगणना की तैयारी पूरी, द्वितीय रैंडमाइजेशन संपन्न
14 नवंबर सुबह 8 बजे से होगी मतगणना, दो केंद्रों पर सख्त सुरक्षा व्यवस्था

भागलपुर (हि.स.),
बिहार विधानसभा आम
निर्वाचन 2025 के तहत
आगामी 14 नवंबर को
होने वाली मतगणना को
लेकर प्रशासनिक तैयारी
पूरी कर ली गई है। बुधवार
को समीक्षा भवन में जिला
निर्वाचन पदाधिकारी-सह-
जिलाधिकारी एवं सभी
विधानसभा निर्वाचन क्षेत्रों के
सामान्य प्रेक्षकों की उपस्थिति
में मतगणना कर्मियों का
द्वितीय रेंडमाइजेशन प्रक्रिया
संपन्न की गई।
निर्वाचन आयोग के



निर्देशानुसार, प्रत्येक विधानसभा क्षेत्र में ईवीएम से मतों की गिनती के लिए 14 टेबल और पोस्टल बैलेट

की गिनती के लिए 5 टेबल लगाए जा रहे हैं। इस प्रकार प्रत्येक विधानसभा क्षेत्र में कुल 21 टेबल मतगणना के

ईवीएम गिनती के लिए प्रत्येक टेबल पर तीन कर्मी तैनात रहेंगे — एक माइक्रो



आब्जर्वर, एक सुपरवाइजर
और एक काउंटिंग असिस्टेंट।
वहीं, पोस्टल बैलेट की
गिनती हेतु प्रत्येक टेबल पर

एक माइक्रो आब्जर्वर, एक सुपरवाइजर और दो काउंटिंग असिस्टेंट की नियुक्ति की गई है।

भागलपुर जिले में मतगणना
के लिए दो केंद्र बनाए गए
हैं — राजकीय पॉलिटेक्निक,
ब्ररारी और महिला

आईटीआई, बरारी। दोनों
केंद्रों पर कड़ी सुरक्षा व्यवस्था
सुनिश्चित की गई है ताकि
मतगणना प्रक्रिया शांतिपूर्ण
और पारदर्शी ढंग से संपन्न
हो सके।
अधिकारियों के अनुसार,
14 नवंबर 2025 को प्रातः
8:00 बजे से मतगणना प्रारंभ
की जाएगी। सभी आवश्यक
व्यवस्थाओं की पुनः समीक्षा
कर संबंधित पदाधिकारियों
को आवश्यक दिशा-निर्देश
देए गए हैं ताकि मतगणना
कार्य निर्विघ्न रूप से संपन्न
हो सके।

मतदान में आधी आबादी ने पुरुषों को छोड़ा पीछे, पुरुषों के अपेक्षा 15 फीसदी किया अधिक मतदान

अररिया (हि.स.) बिहार
में अररिया जिले के छह
विधानसभा में मंगलवार
को हुए मतदान में महिला
मतदाताओं ने मतदान करने के
मामले में पुरुष मतदाताओं को
पीछे छोड़ दिया। जिले के सभी
विधानसभा में आधी आबादी
ने अपनी संख्या के आधार पर
पुरुषों से करीबन 15 फीसदी
अधिक मतदान किया।
जिले में कुल मतदाताओं
की संख्या 1979502 में से
पुरुष मतदाताओं की संख्या
1036882 में से 661923
पुरुष मतदाताओं ने मतदान
किया। पुरुष मतदाताओं की
संख्या के आधार पर 63.84
फीसदी पुरुषों ने मतदान की


प्रक्रिया में भाग लिया। वहीं
जिले में कुल 942531
महिला मतदाताओं में
737754 महिला मतदाताओं
ने अर्थात् 78.27 फीसदी
मतदान किया।
विधानसभा वार चर्चा करे
तो नरपतंग विधानसभा
में कुल मतदाताओं की
संख्या 336234 में पुरुष
मतदाताओं की संख्या
177752 में से 112580
पुरुष मतदाताओं ने मतदान
की प्रक्रिया में भाग लिया
अर्थात् 63.34 फीसदी
पुरुष मतदाताओं ने मतदान
किया। वहीं 158468 महिला
मतदाताओं में से 128536
ने अर्थात् 81.11 फीसदी

महिला मतदाताओं ने मतदान की प्रक्रिया में भाग लिया। रानीगंज (सुरक्षित) सीट विधानसभा क्षेत्र में कुल मतदाताओं की संख्या 342427 में पुरुष मतदाताओं की संख्या 177219 में से 106086 पुरुष मतदाताओं ने मतदान की प्रक्रिया में भाग लिया अर्थात् 59.86 फीसदी पुरुष मतदाताओं ने मतदान किया। वहीं 165183 महिला मतदाताओं में से 123805 ने अर्थात् 74.95 फीसदी महिला मतदाताओं ने मतदान की प्रक्रिया में भाग लिया। फारबिसगंज विधानसभा में कुल मतदाताओं की


संख्या 359823 में पुरुष
मतदाताओं की संख्या
187531 में से 123840
पुरुष मतदाताओं ने मतदान
की प्रक्रिया में भाग लिया
अर्थात् 66.04 फीसदी
पुरुष मतदाताओं ने मतदान
किया। वहीं 172283 महिला
मतदाताओं में से 126978
ने अर्थात् 73.70 फीसदी
महिला मतदाताओं ने मतदान
की प्रक्रिया में भाग लिया।
अररिया विधानसभा क्षेत्र
में कुल मतदाताओं की
संख्या 334511 में पुरुष
मतदाताओं की संख्या
174840 में से 119124
पुरुष मतदाताओं ने मतदान
की प्रक्रिया में भाग लिया

अर्थात् 68.13 फीसदी
पुरुष मतदाताओं ने मतदान
किया वहीं 159657 महिला
मतदाताओं में से 122156
ने अर्थात् 76.51 फीसदी
महिला मतदाताओं ने
मतदान की प्रक्रिया में भाग
लिया। अररिया में अन्य 14 में
से एक ने मतदान प्रक्रिया में
भाग लिया।
जोकीहाट विधानसभा में
कुल मतदाताओं की संख्या
303793 में पुरुष मतदाताओं
की संख्या 160534 में से
99363 पुरुष मतदाताओं
ने मतदान की प्रक्रिया में
भाग लिया अर्थात् 61.90
फीसदी पुरुष मतदाताओं ने
मतदान किया वहीं 143244

117391 ने अर्थात् 81.95 फीसदी महिला मतदाताओं ने मतदान किया। अन्य 15 में 2 ने मतदान किया जबकि सिकंदी विधानसभा में कुल मतदाताओं की संख्या 302714 में पुरुष मतदाताओं की संख्या 159006 में से 100933 पुरुष मतदाताओं ने मतदान की प्रक्रिया में भाग लिया अर्थात् 63.48 फीसदी पुरुष मतदाताओं ने मतदान किया। वहीं 143696 महिला मतदाताओं में से 118888 ने अर्थात् 82.74 फीसदी महिला मतदाताओं ने मतदान की प्रक्रिया में भाग लिया। अन्य 12 में से 3 ने मतदान किया।



भागलपुर, (हि.स.)। मालदा
रल मंडल के डीआरएम
मनीष गुप्ता ने बुधवार को
जगदीशपुर टिकानी माल
गोदाम परिसर में व्यापारी कक्ष
(ट्रेडसें हॉल) का उद्घाटन
किया। इस अवसर पर उन्होंने
रलवे अधिकारियों, स्थानीय
संसेवाद किया। डीआरएम
ने इसके बाद स्टेशन परिसर
का निरीक्षण किया और यात्री
सुविधाओं, मालगोदाम कार्यों
तथा संरचनात्मक प्रगति की
जानकारी ली।



उन्होंने कहा कि टिकानी माल गोदाम को आधुनिक व्यापार केंद्र के रूप में विकसित किया जाएगा, जहाँ भंडारण, लोडिंग-अनलोडिंग और सुरक्षा की बेहतर व्यवस्था होगी। उन्होंने प्रमुख गाड़ियों के ठहराव के लिए भी प्रस्ताव तैयार करने की बात कही। डीआरएम ने भरोसा दिलाया कि विकास कार्यों से स्थानीय लोगों को कोई असुविधा नहीं होगी। मौके पर मौजूद जनप्रतिनिधियों और व्यापारियों ने रेलवे की इस पहल की सराहना की।



50 ग्राम स्मैक के साथ दो युवकों को एसएसबी ने पकड़ा

अररिया हि.स.)। सशस्त्र सीमा बल (एसएसबी) 56 वीं बटालियन बथनाहा की बाह्य सीमा चौकी पथरदेवा की विशेष गश्ती टीम ने बुधवार को दो युवकों को 50 ग्राम स्मैक के साथ पकड़ने में सफलता प्राप्त की। दोनों युवक भारत से स्मैक को लेकर नेपाल की ओर जा रहे थे एसएसबी की विशेष गश्ती टीम को देखकर दोनों युवक भागने लगे। दोनों युवक बाइक पर सवार थे और अपनी बाइक



को छोड़कर बांस और
खेत होते हुए पानी में कूद
गया जिसे एसएसबी की
विशेष गश्ती टीम ने स्थानीय
ग्रामीणों के सहयोग से धर
दबोचा। फिलहाल स्मैक के

साथ हिरासत में लिए गए दोनों युवक से एसएसबी कैम्प में लाकर पूछताछ की जा रही है और उसके बैकवर्ड और फॉरवर्ड लिंकेज को खंगाला जा रहा है।

मतगणना दिवस को लेकर भागलपुर में प्रशासन सतर्क, डीएम-एसएसपी ने किया स्थल निरीक्षण

भागलपुर (हि.स.)। बिहार विधानसभा आम निर्वाचन 2025 की मतगणना 14 नवंबर को निर्धारित है। मतगणना दिवस पर यातायात व्यवस्था को सुचारू बनाए रखने के उद्देश्य से जिलाधिकारी डॉ. नवल किशोर चौधरी एवं वरीय पुलिस अधीक्षक श्री हृदय कांत ने संयुक्त रूप से महाउसिंग कालोनी रोड और बरारी क्षेत्र का निरीक्षण किया। निरीक्षण के दौरान दोनों वरीय अधिकारियों ने मतगणना केंद्र तक आने-जाने वाले



मार्गों की स्थिति का जायजा लिया तथा संभावित भीड़

नियंत्रण, सुरक्षा घेरा, पार्किंग
स्थल और बैरिकेडिंग की

उन्होंने संबंधित पदाधिकारियों

को निर्देश दिया कि मतगणना के दिन किसी भी प्रकार की अव्यवस्था या जाम की स्थिति न उत्पन्न हो। जिलाधिकारी ने कहा कि प्रशासन मतगणना के सुचारु संचालन के लिए पूरी तरह तैयार है। वहीं एसएसपी श्री हृदय कांत ने पुलिस बल की तैनाती, वाहनों की रूट डायवर्जन योजना और सुरक्षा व्यवस्था को लेकर आवश्यक दिशा-निर्देश दिए। निरीक्षण के दौरान परिवहन, पुलिस एवं नगर निगम के अधिकारी भी उपस्थित रहे।

इतिहास के पन्नों में 13 नवंबर : 1975 में विश्व स्वास्थ्य संगठन ने एशिया को चेचक मुक्त घोषित किया

विश्व स्वास्थ्य संगठन ने इस दिन एशिया को चेचक मुक्त क्षेत्र घोषित किया था। यह मानव इतिहास में सबसे बड़ी स्वास्थ्य उपलब्धियों में से एक मानी जाती है।

चेचक एक घातक संक्रामक बीमारी थी जिसने सदियों तक लाखों लोगों की जान ली। 1960 के दशक में विश्व स्वास्थ्य संगठन ने वैश्वक चेचक उन्मूलन अभियान शुरू किया था, जिसके तहत व्यापक टीकाकरण और निगरानी कार्यक्रम चलाए गए। भारत सहित एशियाई देशों ने इस अभियान में महत्वपूर्ण

भूमिका निभाई। भारत में आखिरी चेचक का मामला 1975 में बिहार के खगड़िया जिले में दर्ज किया गया था। इसके बाद सफल टीकाकरण और निगरानी के चलते एशिया को चेचक मुक्त घोषित किया गया। 1980 में संगठन ने पूरे विश्व को चेचक मुक्त घोषित किया, जिससे यह बीमारी अब पूरी तरह समाप्त हो चुकी है।

महत्वपूर्ण घटनाचक्र

1898 - काली पूजा के अवसर पर पूज्य माता श्री शारदा देवी ने निवेदिता के विद्यालय का उद्घाटन किया।

1918 - ऑस्ट्रिया गणराज्य बना।

1950 - तिब्बत ने चीनी आक्रमण के खिलाफ संयुक्त राष्ट्र में अपील की।

1968 - पाकिस्तान में जुल्फिकार अली भुट्टो को गिरफ्तार किया गया।

1971 - अमेरिकी अंतरिक्ष संस्थान नासा द्वारा भेजा गया यान मरीनर 9 मंगल ग्रह की कक्षा में पहुँचा।

1971 - अमेरिकी विमान

मैरिनर-9 ने मंगल ग्रह का चक्कर लगाया।

1975 - विश्व स्वास्थ्य संगठन ने एशिया के चेचक मुक्त होने की घोषणा की।

1985 - पूर्वी कोलंबिया में ज्वालामुखी फटने के कारण करीब 23,000 लोग मारे गए थे।

1997 - सुरक्षा परिषद ने इराक पर यात्रा प्रतिबंध लगाया।

1998 - चीन के विरोध के

बावजूद दलाई लामा और अमेरिकी राष्ट्रपति बिल क्लिंटन ने मुलाकात की।

2004 - अमेरिकी राष्ट्रपति बुश ने फ़िलिस्तीनी राष्ट्र के निर्माण के लिए चार साल का समय निर्धारित किया।

2005 - आतंकवाद के सफाये और दक्षिण कोरिया को विकसित आर्थिक विश्व के मानचित्र में शामिल करने के लिए क्षेत्रीय सहयोग को बढ़ाने के भारत के आह्वान पर सहमति के साथ दक्षेस का 13वाँ शिखर सम्मेलन

सम्पन्न।

2005 - दक्षेस का 14वां शिखर सम्मेलन भारत में करने का निर्णय।

2007 - कॉमनवेल्थ ने देश में आपात काल हटाने के लिए पाकिस्तान को 10 दिनों का समय दिया।

2007 - आस्ट्रेलिया में आयोजित एशिया पैसिफिक स्क्रीन अवार्ड में भारतीय फिल्म 'गांधी माई फादर' को सर्वश्रेष्ठ पटकथा का पुरस्कार मिला।

2008- 'असम गण परिषद'
राष्ट्रीय जनतांत्रिक गठबंधन में
शामिल हुई।

2009 - झारखण्ड में
मक्सलियों ने निर्वर्तमान
विधायक रामचन्द्र सिंह सहित
सात लोगों का अपरहण कर
ले लिया है।

जन्म

1780 - महाराजा रणजित
सिंह, पंजाब के शासक।

1873 - मुकुन्द रामाराव
जयकर - प्रसिद्ध शिक्षाशास्त्री,

समाजसेवक, न्यायाधीश,
वेधिविचारदत्त तथा
संविधानशास्त्रज्ञ थे।

1892 - राय कृष्णदास,
कहानीकार, गद्यगीत लेखक।

1917 - मुक्तिबोध गजानन
माधव, प्रसिद्ध प्रगतिशील
कवि।

1917 - वसन्तदादा पाटिल
- भारतीय राष्ट्रीय कांग्रेस के
राजनीतिज्ञों में से एक थे।

1945 - प्रियरंजन दासमुंशी
- कांग्रेस के विरुद्ध नेता तथा
पूर्व ऑल इंडिया फुटबॉल
फेडरेशन के अध्यक्ष।

विधानसभा चुनाव संपन्न, अब निगाहें मतगणना पर 14 नवंबर को भारत सेवक समाज महाविद्यालय परिसर में होगी मतों की गिनती

| | | | | | | | | |
|---|---|---|---|---|--|---|---|---|
| न्यूज स्केल सुपौल विनय कुमार मिश्र | जिला प्रशासन के अनुसार मतगणना केंद्र पर सुरक्षा के कड़े प्रबंध किए जा रहे हैं। किसी भी अनधिकृत व्यक्ति का प्रवेश वर्जित रहेगा। सभी मतगणना हॉलों में पुलिस और अर्द्धसैनिक बलों की तैनाती की जाएगी। अधिकारी मतगणना प्रक्रिया को पारदर्शी और शांतिपूर्ण ढंग से संपन्न कराने के लिए रणनीति तैयार की है। जिले में कुल 1880 मतदान केंद्र बनाए गए थे। मतदान के दौरान महिलाओं की भागीदारी इस बार उल्लेखनीय रही। सुबह से ही मतदान केंद्रों पर महिलाओं की लंबी कतारें लगी रहीं। कई केंद्रों पर महिलाओं ने | पुरुष मतदाताओं को पीछे छोड़ते हुए रिकॉर्ड मतदान किया। फिलहाल सुपौल जिले की पांचों विधानसभा सीटों पर एनडीए का कब्जा है — चार सीटों पर जदयू और एक सीट (छातापुर) पर भाजपा का प्रतिनिधित्व है। इस बार कुल 48 उम्मीदवारों ने चुनाव मैदान में अपनी किस्मत आजमाई है। इनमें पुराने नेताओं के साथ कई नए चेहरे भी शामिल हैं, जिन्होंने पहली बार जनादेश की कसौटी पर खुद को आजमाया है। चुनाव संपन्न होने के बाद प्रत्याशी और उनके अभिकर्ता देर रात तक | बूथवार मतदान का विश्लेषण करते रहे। बुधवार सुबह से ही जिले के चाय दुकानों, बाजारों और चौक-चौराहों पर चर्चाओं का दौर जारी रहा। लोग यह अनुमान लगाने में जुटे हैं कि किस बूथ पर किस उम्मीदवारको कितना मत मिला है। मतगणना की तिथि नजदीक आने के साथ ही जिले का राजनीतिक माहौल गर्म होने लगा है। समर्थक अपने-अपने उम्मीदवार की जीत का दावा कर रहे हैं। प्रत्याशियों के चेहरों पर जहां उम्मीद की चमक है, वहीं चिंता की लकीरें भी साफ झलक रही हैं। 14 नवंबर की सुबह जब | जिले के चार विधानसभा क्षेत्र के मतगणना के लिये जिलाधकारी द्वारा तीन शिक्षण संस्थान चिन्हित | न्यूज स्केल सुपौल विधानसभा आम निर्वाचन:2025 निमित्त सहरसा जिलांतर्गत चारों विधानसभा निर्वाचन क्षेत्रों में मतदान पश्चात दिनांक:14.11.25 को निर्धारित मतगणना निमित्त विधानसभा निर्वाचन क्षेत्रवार मतगणना केंद्र संबंधित विवरण निम्नवत है। 1. 74-सोनवर्षा (अ०जा०) एवं 77-महिषी विधानसभा मतगणना शुरू होगी, तब पूरे जिले की निगाहें भारत सेवक |  निर्वाचन क्षेत्र हेतु मतगणना केंद्र रमेश झा महिला महाविद्यालय सहरसा समाज महाविद्यालय की ओर टिकी रहेंगी। इसी दिन तय | 2. 75-सहरसा विधानसभा निर्वाचन क्षेत्र हेतु मतगणना केंद्र जिला स्कूल सहरसा 3. 76-सिमरी बख्तियारपुर होगा कि जिले की पांचों सीटों पर किसके सिर सजेगा जीत | विधानसभा निर्वाचन क्षेत्र हेतु मतगणना केंद्र राजकीय कन्या उच्च विद्यालय सहरसा मतगणना प्रातः8.00 बजे से प्रारंभ किए जाने का निर्देश है।प्रत्येक विधानसभा निर्वाचन क्षेत्र के लिए 14 (चौदह)गणना टेबुल एवं 01 (एक) निर्वाची पदाधिकारी टेबुल लगाए जाएंगे एवं डाक मतपत्रों की गणना हेतु आवश्यकतानुसार टेबुल लगाने की व्यवस्था की जा रही है। का ताज और किसे झेलनी पड़ेगी हार की कसक। |
|---|---|---|---|---|--|---|---|---|

मतदान के बाद ईवीएम एवं वीवीपैट स्ट्रॉग रूम में सुरक्षित , बीएसएस कॉलेज में सुरक्षा के कड़े इंतजाम

| | | | | |
|--|---|--|--|--|
| न्यूज स्केल सुपौल बिहार विधानसभा आम निर्वाचन, 2025 के क्रम में द्वितीय चरण में जिला के सभी पांच विधानसभा क्षेत्रों 41 निर्मली , 42 पिपरा, 43, सुपौल ,44 त्रिवेणीगंज (अ जा) 45 छातापुर विधानसभा क्षेत्र में 11 नवंबर 2025 को मतदान संपन्न हुआ। जिला के कुल 1880 मतदान केन्द्रों पर मतदान कराया गया।मतदान समाप्त होने के बाद मतदान में प्रयुक्त ईवीएम एवं वीवीपैट चुनाव लड़नेवाले अभ्यर्थियों निर्वाचन अभिकर्ताओं तथा केन्द्रीय प्रेक्षकों की उपस्थिति | में वीडियोग्राफी कराया गया । भारत सेवक समाज कॉलेज परिसर में बने स्ट्रॉग रूम में विभिन्न विधानसभा निर्वाचन क्षेत्रों के लिए निर्मित ईवीएम स्ट्रॉग रूम में डबल लॉक सिस्टम के तहत सील बंद कर रखा गया है।वही स्ट्रॉग रूम की सुरक्षा के लिए व्यापक प्रबंध किये गये है। आयोग के सुरक्षा में भंडारण प्रोटोकॉल के अनुसार स्ट्रॉग रूम की सुरक्षा के लिए दो स्तरीय शस्त्र सुरक्षा बल तैनात किया गया है, जिसमें अंदरूनी भाग की सुरक्षा का जिम्मा केन्द्रीय अर्द्ध सैनिक बलों को दिया गया है। इसके अतिरिक्त परिसर | के बाहरी सुरक्षा व्यवस्था हेतु जिला पुलिस तैनात है। इस प्रकार कुल 3 स्तरीय सुरक्षा व्यवस्था की गयी है। इसके अतिरिक्त सीसीटीवी कैमरे से भी निगरानी की जा रही है।मतगणना 14 नवंबर को कराया जाएगा। अभ्यर्थियों/ निर्वाचन अभिकर्ताओं एवं केन्द्रीय प्रेक्षकों की उपस्थिति में वीडियो ग्राफी कराते हुए खोला जाएगा एवं मतगणना का कार्य शुरूकिया जाएगा। 14 -14 टेबल मतगणना के लिए लगाया जायेगा : जिला मुख्यालय स्थित भारत सेवक समाज कॉलेज परिसर में सभी पांच विधानसभा क्षेत्र के लिए | शांतिपूर्ण मतदान होने से जिला प्रशासन ने ली राहत की सांस : जिले में सभी पांच विधानसभा क्षेत्र के सभी 1880 मतदान केंद्रों पर वोटिंग कार्य शांतिपूर्ण ढंग से संपन्न होने पर जिला प्रशासन ने राहत की सांस ली है। कोसी नदी के अंदर 36 मतदान केंद्रों के लिए पर्याप्त रैशनी के लिए जेनरेटर की व्यवस्था की गई थी। इतना ही नहीं पोलिंग पार्टी के लिए जीपीएस युक्त वाहन की व्यवस्था की गई थी। | किसी तरह के अवांछित तत्वों द्वारा व्यवधान पर लाइव वेबकास्टिंग से स्पष्ट प्रदर्शित हो सके। ताकि उस पर कड़ी कार्रवाई की जा सके। पहली बार निर्वाचकों की सुविधा के लिए प्रत्येक मतदान केंद्रों पर मोबाइल जमा करने के लिए काउंटर बनाया गया था।इसके लिए वोलंटियर की प्रतिनियुक्ति की गयी थी। |
|--|---|--|--|--|

बिहार सरकार द्वारा सुदर्शन गौतम को श्रेष्ठ शिक्षक- 2025 सम्मान से किया गया सम्मानित

| | | | | | |
|---|--|--|--|--|---|
| न्यूज स्केल सहरसा शिक्षा के क्षेत्र में बेहतरीन उल्लेखनीय कार्य के लिए बिहार सरकार के शिक्षा विभाग के अपर मुख्य सचिव और प्राथमिक शिक्षा निदेशक ने संयुक्त रूप से सलखुआ के चिड़ैयां संकुल समन्वयक सुदर्शन कुमार गौतम को सलखुआ प्रखंड स्तरीय- 2025 के श्रेष्ठ शिक्षक का प्रशस्ति पत्र प्रदान कर के उन्हें सम्मानित किया गया। यह सम्मान उन्हें सहरसा जिला शिक्षा पदाधिकारी कार्यालय द्वारा आयोजित शिक्षक सम्मान में प्रदान किया गया। सम्मान समारोह के दौरान जिला शिक्षा पदाधिकारी हेमचंद्र ने उन्हें | पाग, चादर और प्रशस्ति पत्र देकर सम्मानित किया, अपने संबोधन में उन्होंने संकुल समन्वयक सुदर्शन गौतम को बधाई देते हुए कहा कि सुदूर देहात फरकिया दियारा जैसे दुर्गम क्षेत्र में आप अपने कड़ी मेहनत के बदौलत छात्र-छात्राओं के बीच शिक्षा का अलख जगाया, इसके लिए आपको विशेष तौर पर बहुत-बहुत बधाई और धन्यवाद, और इसी तरह एक अच्छे कर्तव्यनिष्ठ शिक्षक के रूप में अपनी पहचान बनाते रहें, और छात्र-छात्राओं के बीच शिक्षा का अलग जगाते रहें। श्री गौतम के द्वारा विद्यालयी शिक्षा में गुणात्मक सुधार, शैक्षणिक अनुशासन, नवाचार एवं समर्पण को | विशेष रूप से उल्लेखनीय कार्य करने के लिए इनको यह प्रशस्ति पत्र प्रदान किया गया है। वैसे भी श्री गौतम ने छात्र-छात्राओं की उपस्थिति बढ़ाने, विद्यालय प्रबंधन को सशक्त बनाने तथा शिक्षकों के साथ समन्वय स्थापित करते हुए शिक्षा को जनांदोलन बनाने में सक्रिय भूमिका निभाई है। उल्लेखनीय है, कि इससे पहले भी कोसी दियारा जैसे दुर्गम क्षेत्रों में सेवा देने के लिए सुदर्शन गौतम को जिला शिक्षा पदाधिकारी, अनुमंडल पदाधिकारी और प्रखंड शिक्षा पदाधिकारी द्वारा कई बार सम्मानित किया जा चुका है, यहां तक कि शिक्षक दिवस के शुभ अवसर पर मधेपुरा सांसद श्री दिनेश चंद्र यादव | ने भी कोशी रत्न सम्मान से प्रशस्ति पत्र देकर इन्हें सम्मानित किए थें। मौके पर सुदर्शन कुमार गौतम ने कहा, कि यह सम्मान मेरे अकेले का नहीं, बल्कि समस्त शिक्षकों और विद्यार्थियों एवं शिक्षा विभाग के पदाधिकारी के सहयोग का परिणाम है। वैसे तो मैं छात्र-छात्राओं के पठन-पाठन के प्रति हर हमेशा तत्पर रहता हूं, और शिक्षक शिक्षिकाओं को भी छात्र-छात्राओं के पठन-पाठन के प्रति तत्पर रखता हूं, थोड़ी मोरी समस्या आती है उसका मैं फिक्र नहीं करता हूं, बुलंदी से विद्यालय और संकुल अपने कर्तव्यों का निर्वहन करता हूं। बिहार सरकार के सभी कार्यक्रमों एवं योजनाओं | को धरातल पर उतारने का काम करता हूं, मैं इसे प्रेरणा के रूप में लेकर शिक्षा के क्षेत्र में और अधिक योगदान देने का प्रयास करूंगा। सम्मान की खबर मिलते ही सलखुआ प्रखंड सहित जिले भर में खुशी की लहर दौड़ गई। शिक्षा से जुड़े लोगों ने श्री गौतम को बधाई दी। बधाई देने वालों में प्रमुख रूप से मध्यान भोजन पदाधिकारी शालिनी जागृति, प्रखंड शिक्षा पदाधिकारी जय कुमार यादव, जिला शिक्षा पदाधिकारी कार्यालय के सभी कर्मी गण, पूर्व वरीय साधनसेवी जय कृष्ण यादव, प्रधानाध्यापक दिलीप पासवान, शिव कुमार,सुदीन कुमार, उदित कुमार,पवन भगत,मनोज | भगत, मुकेश कुमार, अशोक सिंह, रंजीत कुमार, सरिता कुमारी, संगीता कुमारी, सहित कई शिक्षक शामिल थे। स्थानीय शिक्षकों ने कहा कि यह सम्मान न केवल श्री गौतम के समर्पण का परिणाम है, बल्कि यह शिक्षा व्यवस्था में नेतृत्व और प्रतिबद्धता की आवश्यकता को भी रेखांकित करता है। |
|---|--|--|--|--|---|

आजाद भारत में शिक्षा व्यवस्था के विश्वकर्मा थे अबुल कलाम : डॉ रजनीश

| | | | | |
|--|--|--|--|--|
| न्यूज स्केल सहरसा स्थानीय ईस्ट एन वेस्ट टीचर्स ट्रेनिंग कॉलेज में मौलाना अबुल कलाम आजाद की जयंती पर ईस्ट एन वेस्ट कॉलेज समूह के चेयरमैन डॉ रजनीश रंजन व प्राचार्य डॉ नागेन्द्र कुमार झा सहित सभी प्राध्यापकों ने आजाद के तैल चित्र पर माल्यार्पण व पुष्पांजलि अर्पित करते हुए उन्हें याद किया गया। इस अवसर पर चेयरमैन डॉ रजनीश रंजन के नेतृत्व में महाविद्यालय से शिक्षा जागरुकता यात्रा भी निकाला |  गया। अपने संबोधन में चेयरमैन ने कहा कि मौलाना अबुल कलाम आजाद स्वतंत्र भारत के पहले शिक्षा एवं महान स्वतंत्रता सेनानी थे। कहा आज हम सभी देश की शिक्षा प्रणालीयों में उनके योगदान को याद करते हुए शिक्षा के महत्व के बारे में | जागरूकता यात्रा निकाला गया। उन्होंने कहा वर्ष 2008 में भारत सरकार द्वारा मौलाना अबुल कलाम आजाद के जन्म दिवस को राष्ट्रीय शिक्षा दिवस के रूप में घोषित किया गया था। कहा स्वतंत्र भारत में मौलाना अबुल कलाम शिक्षा व्यवस्था के | विश्वकर्मा के रूप थे। क्यों कि उन्होंने भारतीय शिक्षा व्यवस्था की रीढ़ कही जाने वाली संस्थान विश्वविद्यालय अनुदान आयोग, भारतीय तकनीकी शिक्षा परिषद, भारतीय प्रौद्योगिकी संस्थान, साहित्य अकादमी, ललित कला अकादमी एवं संगीत | नाटक अकादमी जैसे प्रमुख संस्थानों का निर्माण कराया था। कहा आज का दिन शिक्षा को सभी के लिए सुलभ बनाने के भारत के संकल्प को दुहराता है। इस अवसर पर रामचंद्र विद्यापीठ के प्राचार्य डॉ राजन कुमार सिंह, जन संपर्क पदाधिकारी अभय मनोज,बिलीस प्रभारी श्रीनिवास, सीएसयु प्रभारी सुज्ज्वल चौधरी, जनसंचार महाविद्यालय के नामांकन प्रभारी शशिभूषण कुमार सहित सभी शैक्षणिक एवं गैर शैक्षणिक कर्मचारी मौजूद थे। |
|--|--|--|--|--|

सिमराही में जाम लगने से दिनभर परेशान रहे आमजन

न्यूज स्केल राघोपुर

जिले के सिमराही बाजार स्थित एनएच-27 और एनएच-106 के संगम स्थल पर बुधवार की शाम भीषण जाम लग गया। यह जाम दोपहर से ही लगना शुरू हो गया था। राष्ट्रीय राजमार्ग पर फंसे वाहनों की लंबी कतारें कई किलोमीटर तक फैल गईं। सबसे ज्यादा परेशानी तब हुई जब जाम में दर्जनों एम्बुलेंसें फंस गईं, जिनमें मरीजों को गंभीर स्थिति में अस्पताल ले जाया जा रहा था।

घंटों जाम में फंसे लोग

जाम की स्थिति यह हो गई



कि एनएच-27 के दरभंगा और फारबिसगंज दोनों ओर से आने-जाने वाले वाहन सिमराही बाजार के पास रेंगते नजर आए। एनएच-106 से आने वाले वाहन भी जाम

में उलझ गए, जिससे चारों दिशाओं में यातायात पूरी तरह ठप पड़ गया। जाम के कारण सैकड़ों छोटे-बड़े वाहन फंस गए। बस, ट्रक, ट्रैक्टर, निजी गाड़ियाँ और ऑटो चालकों को

घंटों तक खड़े रहना पड़ा। कई यात्रियों को तो वाहन छोड़कर पैदल ही अपनी मंजिल की ओर बढ़ना पड़ा। जाम इतनी भीषण लगी कि सिमराही आने व जाने वाले सभी बड़े व छोटे मार्गों पर

भीषण जाम लग गया।
दर्जनों एम्बुलेंसें फंसीं, मरीज परेशान : जाम का सबसे खतरनाक पहलू यह रहा कि इसमें दर्जनों एम्बुलेंसें भी फंस गईं। विभिन्न अस्पताल जा रही एम्बुलेंसें घंटों तक जाम में फंसी रहीं। कुछ एम्बुलेंस के सह चालकों ने जब यह देखा तो उन्होंने खुद गाड़ी से उतर एम्बुलेंसों को रास्ता देने की कोशिश की, मगर वाहनों की भीड़ इतनी अधिक थी कि प्रशासन की मदद के बावजूद रास्ता साफ कर पाना मुश्किल हो गया। काफी मशक्कत करने के बाद एम्बुलेंस जाम से निकला।

जाम से जुझ रहे लोग प्रशासन के छूटे पसीने

सिमराही नगर पंचायत के गोलंबर पर जाम की सूचना मिलते ही राघोपुर पुलिस अपने दल बल के साथ जाम को हटाने का प्रयास करने लगा। कई जगहों पर वाहनों को वैकल्पिक मार्गों से हटाया गया। बता दें कि सिमराही जेपी चौक पर जाम से निपटने के लिए प्रतिदिन पुलिस तैनात रहता है लेकिन इसके बावजूद हमेशा जाम लग जाता है। जिस कारण पैदल चलना भी मुश्किल हो जाता है। बुधवार को जाम की स्थिति



इतनी विकराल थी कि सड़कों पर पैदल चलना तक मुश्किल हो गया। दुकानों के सामने लगी वाहनों की कतार ने व्यापारियों की भी मुश्किलें बढ़ा दी। एनएच-27 बिहार को गुजरात और असम से जोड़ने वाला प्रमुख मार्ग है, वहीं

एनएच-106 मधेपुरा, सुपौल और सहरसा को जोड़ता है। दोनों हाईवे का संगम स्थल होने से सिमराही बाजार हमेशा यातायात दबाव में रहता है। लेकिन अतिक्रमण और जगह-जगह अवैध पार्किंग की वजह से स्थिति गंभीर बनी हुई है।

समाजवादी चिंतक राजद नेता सियाराम यादव का निधन, लोगों में शोक

न्यूज स्केल प्रतापगंज

प्रखंड के समाजवादी राजद नेता गंगसायर निवासी सियाराम यादव का मंगलवार की रात इलाज के क्रम में निधन हो गया। उनका निधन पुर्णिआ के एक क्लीनिक में हो गया। नेताजी के नाम से प्रसिद्ध सियाराम बाबू अपने जीवन के स्वर्णीम 85 सालों के सफर में न सिर्फ समाज सेवा की, बल्कि समाजवादी चिंतक के रूप में सदैव राजनैतिक, सामाजिक, प्रशासनिक कुव्यवस्थाओं और कुरीतियों के विरुद्ध लड़ते रहे। कोशी की धरती के प्रसिद्ध समाजवादी नेता स्व. भूपेंद्र नारायण मंडल से



लेकर बिदेशवरी प्रसाद मंडल, गुणानंद ठाकुर, भारत रत्न पूर्व मुख्यमंत्री जननायक स्व. कर्पूरी ठाकुर राघोपुर विधान सभा क्षेत्र के समाजवादी पूर्व विधायक स्व. अश्वेश्वर गोईत और विनायक प्रसाद यादव के राजनीतिक सफर के साथ मिलकर सामाजिक समरसता और किसानों के हक की लड़ाई में सदैव अग्रणी भूमिका निभाई।

वे एक प्रखर वक्ता के रूप में भी जाने जाते थे। जीवन पर्यंत वे अन्याय के विरुद्ध न्याय की बात करते रहे। अचानक उनके निधन की खबर से घर में कोहराम मचा गया। प्रखंड सहित कोशी के क्षेत्र में उनके निधन की खबर सुन उनके दर्शनार्थ नेताओं सहित उनके चाहने वालों से लेकर सगे संबंधियों का तांता लग गया।



बुधवार को उनके मृत शरीर को पुर्णिआ से लेकर घर पहुंचते हीं परिजनों में कोहराम मच गया। उनके बड़े पुत्र पूर्व प्रमुख रमेश प्रसाद यादव के अनुसार तीन चार दिन पूर्व हीं उनकी तबियत बिगड़ने पर उन्हें इलाज के लिए पुर्णिआ ले जाया गया था। उनके निधन की खबर सुन पूर्व विधायक लखन ठाकुर, पूर्व विधायक यदुवंश कुमार यादव

सहित राजद नेता, पंचायत प्रतिनिधियों सहित सैकड़ों गणमान्य लोगों ने स्व. सियाराम बाबू के अंतिम दर्शन किये। इस मौके पर पूर्व विधायक यदुवंश कुमार यादव ने मार्मिक शब्दों से कहा कि हमारे राजद पार्टी के भीष्म पितामह के रूप में जाने जाने वाले सियाराम बाबू का निधन हमलोगों के लिए ऐसी क्षति है जिसे पूरा नहीं किया जा



सकता है। स्व. सियाराम बाबू का अंतिम संस्कार वर्तमान प्रखंड प्रमुख डेजी रानी के दिल्ली से पहुंचने के बाद गुरुवार को किया जायेगा। स्व. सियाराम बाबू अपने पीछे तीन बेटियों, तीन बेटों सहित पोता पोती नाती नतीन का भरापुरा परिवार छोड़ गये हैं। उनकी धर्मपत्नी का निधन पूर्व में हीं हो गया था।

अज्ञात वाहन की ठोकर से जख्मी बाइक सवार युवक की इलाज के क्रम में मौत



न्यूज स्केल सहरसा

जिले के सिमरी बख्तियारपुर थाना क्षेत्र के नदीगढ़ गांव, वार्ड नंबर - 1 निवासी दुखा यादव के पुत्र प्रमोद कुमार ने अपने भाई को अज्ञात वाहन द्वारा ठोकर मार कर जान से मार देने की शिकायत दर्ज कराया है। पीड़ित ने बताया कि उनका भाई मनोज कुमार बाइक संख्या - बीआर 19

क्यू 8929 से अपने ससुराल जा रहे थे। जैसे ही वे तेलिया हाट बाजार के निकट पहुंचे। तभी पीछे से आ रही अज्ञात चार चक्का वाहन ने उन्हें लापरवाही और तेज गति से जोरदार ठोकर मार कर भागने में सफल रहा था। फिर आसपास के लोग जुटे। लोगों ने उनके घायल भाई को इलाज के लिए सिमरी बख्तियारपुर स्वास्थ्य केंद्र

में भर्ती कराया था। जहां से रेफर होकर सहरसा के गांधी पथ स्थित निजी नर्सिंग होम ले जाया गया। जहां उनकी इलाज के दौरान बुधवार को मौत हो गई है। सदर थाना अध्यक्ष सुबोध कुमार ने बताया कि वाहन दुर्घटना में युवक की मौत हुई थी। बयान दर्ज कर ली गई है। सिमरी बख्तियारपुर थाना अग्रतर कार्रवाई कर रही है।

भीषण अग्निकांड में लाखों की सम्पति

न्यूज स्केल प्रतापगंज

थाना क्षेत्र के भवानीपुर दक्षिण पंचायत के वार्ड 1 में बुधवार की शाम 5 बजे अचानक आग लगने से 5 परिवार का छह घर सहित लाखों की सम्पत्ति जलकर राख हो गयी। इस अग्निकांड में 3 बकरी भी झुलस कर मर गयी। आग लगने का कारण मवेशी घर में जलाए गए अलाव की चिंगारी बताया जा रहा है। जानकारी अनुसार मो. एकवाल अपने घर में मवेशी के लिए अलाव लगाया हुआ था। अचानक अलाव के चिंगारी ने फुस के घर को अपने आगोश में ले लिया। आस पास के लोग घर से आग की ज्वाला निकलता देख शोर मचाने लगा। एक व्यक्ति किसी



तरह हिम्मत कर के मवेशी घर में बंधा गाय की रस्सी काट कर निकाल लिया। लेकिन आग की लपेट इतनी तेज थी कि देखते ही देखते 5 परिवार का छह घरों को अपने आगोश में ले लिया। जिसकी सूचना थाना को दी गई। सूचना मिलते ही थाना से दमकल घटनास्थल पर पहुंचकर ग्रामीणों के सहयोग से आग पर काबू पाया गया। पीड़ित नविसा खातून रो रो कर बताया कि अपनी दो दो बेटों की शादी

के बाद दुरागमन करने के लिए जेवर, लकड़ी का फर्नीचर सहित नगद पैसा बैंक से उठा कर लाया था वो सभी जलकर खाक हो गया। बताया जाता है कि नवीसा खातून पति स्व. दुखा 2 घर, 20 भरी चांदी, 2 भरी सोना, नगद 1 लाख, अनाज कपड़ा सहित घर सहित तीन बकरी, सितारा खातून पति मो शाहनवाज 1 घर, 35 हजार, 15 भरी चांदी नाक मुनी, कान का घर सहित सारा सामान, मो.रहमान का एक घर नगद 50



हजार, जेवरात सहित सारा सामान, मोकतरी खातून का एक घर, जेवर, 40 हजार नगद सहित पूरा घर, मो एकवाल का एक घर, नगद 15 हजार सहित पूरा घर जलकर राख हो गया। वहीं घटना की सूचना पर वार्ड

सदस्य मो सादिक अंसारी, मुखिया प्रतिनिधि सुरेश दास, मुखिया प्रताप विराजी घटना की सूचना मिलते ही घटनास्थल पर पहुंच कर पीड़ित परिवार को संतावना दी। वहीं घटना की सूचना सीओ को दी गई।

मतगणना से जुड़े कर्मियों का एक दिवसीय प्रशिक्षण आयोजित

न्यूज स्केल सहरसा

स्थानीय प्रेक्षा गृह में विधानसभा आम निर्वाचन:2025 निमित दिनांक:14.11.25 को निर्धारित मतगणना कार्य के सुचारु संचालन के उद्देश्य से संलग्न मतगणना कर्मियों यथा:मतगणना सहायक,मतगणना पर्यवेक्षक,मतगणना माइक्रो आब्जर्वर हेतु एक दिवसीय प्रशिक्षण सत्र का आयोजन किया गया।उक्त अवसर पर मास्टर प्रशिक्षक द्वारा मतगणना से संबंधित विभिन्न पहलुओं यथा:पोस्टल बैलट गणना/ EVM में मतों की गणना के सैद्धांतिक पक्षों एवं अन्य आवश्यक बिंदुओं के संबंध में विस्तृत जानकारी दी गई साथ ही निर्धारित दायित्वों को पूर्ण तत्परता से

निष्पादित करने का निर्देश दिया गया है।प्रशिक्षण सत्र के दौरान सामान्य प्रेक्षक 76- सिमरी बख्तियारपुर विधानसभा निर्वाचन क्षेत्र श्री सी रविशंकर,अपर समाहर्ता सह निर्वाची पदाधिकारी 77-महिषी विधानसभा निर्वाचन क्षेत्र श्री निशांत,अपर समाहर्ता सह वरीय पदाधिकारी प्रशिक्षण कोषांग श्री संजीव कुमार चौधरी,नोडल पदाधिकारी प्रशिक्षण कोषांग,अनुमंडल पदाधिकारी सदर सह निर्वाची पदाधिकारी 75- सहरसा विधानसभा निर्वाचन क्षेत्र,dclr सदर सह74- सोनवर्षा(अंजा०) विधानसभा निर्वाचन क्षेत्र सहित अन्य संबंधित उपस्थित थे।

मरौना में शांतिपूर्ण मतदान संपन्न, चौक-चौराहों पर जीत-हार की चर्चाओं से गरमाया माहौल

न्यूज स्केल मरौना

मरौना प्रखंड में मंगलवार को बिहार विधानसभा चुनाव 2025 के दूसरे चरण का मतदान पूरी तरह शांतिपूर्ण माहौल में संपन्न हुआ। सुबह से ही मतदाताओं में गजब का उत्साह देखा गया। मतदान केंद्रों पर सुबह से ही लंबी कतारें लगी रहीं, जहां पुरुषों के साथ महिलाएं और बुजुर्ग भी लोकतंत्र के इस पर्व में शामिल हुए। युवा मतदाताओं में पहली बार वोट देने का जोश देखते ही बन रहा था। प्रशासन द्वारा सुरक्षा के पुख्ता इंतजाम किए गए थे। प्रत्येक बूथ पर पुलिस बल, माइक्रो ऑब्जर्वर और सेक्टर मजिस्ट्रेट की तैनाती रही। पूरे दिन मतदान बिना किसी अग्रिय घटना के संपन्न हुआ। मरौना प्रखंड के विभिन्न बूथों से मिली जानकारी के



अनुसार लगभग 68 से 69 प्रतिशत मतदान दर्ज किया गया।
गाँव-गाँव में गर्म रही चुनावी चर्चा: मतदान संपन्न होने के बाद बुधवार को पूरे क्षेत्र में राजनीतिक चर्चाएं जोरों पर रहीं। चौक-चौराहों, चाय की दुकानों और बाजारों में लोग यह अनुमान लगाने में व्यस्त दिखे कि किस उम्मीदवार की जीत तय मानी जा रही है। समर्थकों के बीच मजाकिया अंदाज में चर्चाओं के साथ कई जगहों पर गंभीर राजनीतिक विश्लेषण भी

देखने को मिले।
विकास और शिक्षा बने मुख्य मुद्दे : स्थानीय लोगों का कहना है कि इस बार मतदान जात-पात से ऊपर उठकर विकास, रोजगार और शिक्षा जैसे मुद्दों पर केंद्रित रहा। महिलाओं ने भी बड़ी संख्या में मतदान कर अपनी भागीदारी सुनिश्चित की। अब मतदाताओं में उत्सुकता बढ़ती जा रही है और सभी की निगाहें 14 नवंबर की मतगणना पर टिकी हैं, जब मतपेटियों से जनता का फैसला बाहर आएगा।

सेवा इंटरनेशनल द्वारा 1350 परिवारों के बीच कोसी आपदा राहत कीट का वितरण

न्यूज स्केल सहरसा

बरसात के मौसम के सावन भादव महिनें में कोसी क्षेत्र में आये बाढ़ से प्रभावित परिवारों को राहत पहुंचाने के उद्देश्य से सेवा इंटरनेशनल ने कोटक महिंद्रा बैंक के सहयोग से राहत वितरण कार्य सफलतापूर्वक पूरा कर लिया है। इस संयुक्त पहल के तहत लगभग 1350 परिवारों तक राहत सामग्री पहुंचाई गई। यह सामग्री उन इलाकों में दी गई जहाँ कोसी नदी की बाढ़ से गंभीर नुकसान हुआ था।राहत किट में चावल, दाल, आटा, चूड़ा, मुरमुरा, तेल, चीनी और दिया-सलाई जैसे आवश्यक खाद्य एवं घरेलू उपयोग की वस्तुएँ शामिल थीं, जिनसे प्रभावित परिवारों को तुरंत सहायता मिली।सेवा इंटरनेशनल का कार्यकारी निदेशक जिनेशलाल ने बताया कि चुनावी प्रक्रिया के कारण

वितरण में कुछ देरी हुई थी, लेकिन अब पूरा वितरण कार्य सम्पन्न हो गया है। उन्होंने कहा कि सुपौल, राघोपुर, सहरसा और फारबिसगंज ब्लॉक में टीम ने तेजी से काम करते हुए 1350 से अधिक परिवारों की पहचान कर राहत सामग्री वितरित की। उन्होंने कहा कि संस्था का उद्देश्य स्थानीय बाढ़ प्रभावित परिवारों तक उनकी वास्तविक जरूरतों के अनुरूप सहायता पहुंचाना है।बीएसएस माइक्रोफाइनेंस लिमिटेड बीसी आफ कोटक महिंद्रा बैंक के क्षेत्रीय प्रमुख दिनेश कुमार ने बताया कि बैंक ने सेवा इंटरनेशनल के साथ मिलकर रसलपुर, नौहट्टा प्रखंड सुपौल जिले में भी, राहत सामग्री वितरित अररिया, सुपौल और सहरसा जिलों में राहत कार्य सम्पन्न किया है। यह उनका दूसरा चरण था। इससे पहले भी वे

सहरसा और मधेपुरा में राहत किट वितरण कर चुके हैं। उनका कहना था कि उनका प्रमुख लक्ष्य स्थानीय परिवारों तक त्वरित और उपयोगी सहायता पहुंचाना है और सेवा इंटरनेशनल के साथ यह साझेदारी लगातार सकारात्मक परिणाम दे रही है।सेवा इंटरनेशनल एक अंतरराष्ट्रीय संस्था है, जो दुनिया के 22 से अधिक देशों में सामाजिक, मानवीय और आपदा राहत कार्यों में सक्रिय है।वर्ष 2008 की कोसी त्रासदी के दौरान भी संस्था ने प्रवासी भारतीयों के साथ मिलकर व्यापक राहत कार्य किए थे, जो अत्यंत प्रभावी और सराहनीय सिद्ध हुए थे।यह राहत वितरण कार्यक्रम कोसी क्षेत्र के बाढ़ प्रभावित परिवारों के लिए एक महत्वपूर्ण सहयोग साबित हुआ है और इससे उन्हें आपदा के बाद राहत एवं स्थिरता पाने में मदद मिली है।

सोनपुर मेला की सुरक्षा हुई चाक-चौबंद 350 सीसीटीवी कैमरों से हो रही निगरानी

सारण, (हि.स.)। सोनपुर एशिया के सबसे बड़े और विश्व प्रसिद्ध हरिहर क्षेत्र सोनपुर मेला की सुरक्षा व्यवस्था इस वर्ष और भी अधिक सुदृढ़ कर दी गई है. मेला प्रशासन द्वारा सम्पूर्ण मेला क्षेत्र में हाई-टेक निगरानी के लिए लगभग 350 सीसीटीवी कैमरे लगाए गए हैं, जिनकी मदद से चप्पे-चप्पे पर नजर रखी जा रही है. मेले के प्रवेश द्वारों से लेकर, पशु बाजार, मुख्य बाजार, सांस्कृतिक मंच, सरकारी स्टॉल और भीड़ भाड़ वाले प्रमुख इलाकों एवं सभी संवेदनशील और महत्वपूर्ण स्थानों को सीसीटीवी कैमरों के दायरे में लाया गया है. इन सभी 350 कैमरों की 24x7 मॉनिटरिंग के लिए मेला क्षेत्र



स्थित प्रशासनिक शिविर में एक अत्याधुनिक नियंत्रण कक्ष स्थापित किया गया है. नियंत्रण कक्ष में तैनात सुरक्षाकर्मों चौबीसों घंटे मेला क्षेत्र की गतिविधियों पर नजर रख रहे हैं. यह व्यवस्था न केवल भीड़ प्रबंधन में सहायक है बल्कि किसी भी तरह की अप्रिय घटना, चोरी या असामाजिक गतिविधि को रोकने में भी महत्वपूर्ण भूमिका निभाएगी. मेला प्रशासन का

लक्ष्य इस वर्ष आगंतुकों को एक सुरक्षित, सुव्यवस्थित और भयमुक्त वातावरण प्रदान करना है. सीसीटीवी निगरानी की इस पहल को सुरक्षा की दिशा में एक बड़ा और प्रभावी कदम माना जा रहा है. इस तकनीक आधारित निगरानी से मेला घूमने आए लाखों श्रद्धालुओं और पर्यटकों के लिए सुरक्षा का एक मजबूत जाल से घेर दिया गया है। पर्यटन विभाग बिहार सरकार

सारण जिला प्रशासन की दूरदर्शी सोच के कारण खिलाड़ियों के लिए बड़ा मंच बनने जा रहा सोनपुर मेला

सारण, (हि.स.)।छपरा विश्व प्रसिद्ध हरिहर क्षेत्र सोनपुर मेला, जो इस वर्ष 10 दिसंबर 2025 तक चलेगा। यह मेला अब युवाओं और खिलाड़ियों के लिए भी एक बड़ा मंच बनने जा रहा है. जिला प्रशासन ने पर्यटन और युवा सहभागिता को बढ़ावा देने के उद्देश्य से खेल कैलेंडर जारी किया है। इसका उद्देश्य खेल विधाओं की प्रतियोगिताओं के माध्यम से खिलाड़ियों को मेले की ओर आकर्षित करना है. जिलाधिकारी अमन समीर, और अन्य प्रशासनिक अधिकारियों के मार्गदर्शन में तैयार इस कैलेंडर के अनुसार 18 नवंबर से प्रतियोगिताओं का आयोजन शुरू हो कर जो 9 दिसम्बर को संपन्न

| हिएर ले, डेयु मेला-2025, खेल कैलेंडर | | | | | |
|--------------------------------------|----------|--------|----------------|-------------------|-------|
| क्र.सं. | खेल विधा | प्रकार | दिनांक | स्थान | समय |
| 01 | फुटबल | अ.लि. | 10 दिसंबर 2025 | सोनपुर मेला मैदान | 15:00 |
| 02 | बैडमिंटन | अ.लि. | 10 दिसंबर 2025 | सोनपुर मेला मैदान | 15:00 |
| 03 | टेनिस | अ.लि. | 10 दिसंबर 2025 | सोनपुर मेला मैदान | 15:00 |
| 04 | बुद्धि | अ.लि. | 10 दिसंबर 2025 | सोनपुर मेला मैदान | 15:00 |
| 05 | बैडमिंटन | अ.लि. | 11 दिसंबर 2025 | सोनपुर मेला मैदान | 15:00 |
| 06 | फुटबल | अ.लि. | 11 दिसंबर 2025 | सोनपुर मेला मैदान | 15:00 |
| 07 | टेनिस | अ.लि. | 11 दिसंबर 2025 | सोनपुर मेला मैदान | 15:00 |
| 08 | बुद्धि | अ.लि. | 11 दिसंबर 2025 | सोनपुर मेला मैदान | 15:00 |
| 09 | बैडमिंटन | अ.लि. | 12 दिसंबर 2025 | सोनपुर मेला मैदान | 15:00 |
| 10 | फुटबल | अ.लि. | 12 दिसंबर 2025 | सोनपुर मेला मैदान | 15:00 |
| 11 | टेनिस | अ.लि. | 12 दिसंबर 2025 | सोनपुर मेला मैदान | 15:00 |
| 12 | बुद्धि | अ.लि. | 12 दिसंबर 2025 | सोनपुर मेला मैदान | 15:00 |
| 13 | बैडमिंटन | अ.लि. | 13 दिसंबर 2025 | सोनपुर मेला मैदान | 15:00 |
| 14 | फुटबल | अ.लि. | 13 दिसंबर 2025 | सोनपुर मेला मैदान | 15:00 |

होगा, प्रतियोगिताओं का आयोजन मुख्य रूप से डाक बंगला मैदान और रेलवे स्टेडियम, सोनपुर में किया जाएगा. प्रमंडलीय खेल अधीक्षक एवं

जिला खेल पदाधिकारी के संयोजन में विभिन्न खेल संगठनों के अधिकारी, निर्णायक, तकनीकी पदाधिकारी एवं जिला प्रशासन के अधिकारी को सम्मिलित कर 14 खेल विधाओं की समितियां बनाई गई हैं इन समितियां का कार्य है की निर्धारित तिथि और समय पर खेल प्रतियोगिता का स्वच्छ एवं निष्पक्ष आयोजन संपन्न करा कर जिला प्रशासन को विजेता और उपविजेता सहित अंक तालिका की सूची उपलब्ध कराना और खिलाड़ियों के ठहरने और भोजन की व्यवस्था आदि के लिए खेल ग्राम के निर्माण मे अपेक्षित सहयोग प्रदान करना. जिलाधिकारी ने इस पहल पर खुशी

व्यक्त करते हुए कहा, सोनपुर मेले की ऐतिहासिकता और परंपरा को कायम रखते हुए हम इसमें आधुनिकता और युवा ऊर्जा का संचार करना चाहते हैं. खेल प्रतियोगिताएं सिर्फ मनोरंजन का साधन नहीं हैं, बल्कि यह युवाओं को स्वस्थ प्रतिस्पर्धा और मेल-जोल का अवसर प्रदान करेंगी, जिससे मेले का आकर्षण कई गुना बढ़ेगा. इस नए खेल कैलेंडर ने सोनपुर मेले को राष्ट्रीय स्तर पर एक बहुआयामी आयोजन के रूप में स्थापित करने की दिशा में एक बड़ा कदम उठाया है. खिलाड़ियों और खेल प्रेमियों में इस घोषणा को लेकर खासा उत्साह देखा जा रहा है.

ईवीएम एवं वीवीपैट को स्ट्रॉन्ग रूम में रखा गया सुरक्षित, सुरक्षा के कड़े प्रबंध

बेतिया, (हि.स.)। बिहार विधान सभा आम निर्वाचन, 2025 के क्रम में द्वितीय चरण में पश्चिम चम्पारण जिला के सभी विधान सभा क्षेत्रों यथा 1 वाल्मीकिनगर, 2- रामनगर (अ.जा.), 3-नरकटियागंज, 4-बगहा, 5-लौरिया, 6-नौतन, 7-चनपटिया, 8-बेतिया एवं 9-सिकटा में दिनांक 11 नवंबर को मतदान संपन्न हुआ। जिला के कुल 3156 मतदान केन्द्रों पर मतदान कराया गया। मतदान समाप्त होने के बाद मतदान में प्रयुक्त ई०वी०एम० एवं वी०वी०पैट चुनाव लड़ने वाले अभ्यर्थियों /



निर्वाचन अभिकर्ताओं तथा केन्द्रीय प्रेक्षकों की उपस्थिति में वीडियो ग्राफी कराते हुए बाजार समिति, बेतिया स्थित विभिन्न विधान सभा निर्वाचन क्षेत्रों के लिए निर्मित पोल्ड ईवीएम स्ट्रांग रूम में डबल लॉक सिस्टम के तहत सील बंद कर रखा गया है। पोल्ड ईवीएम स्ट्रांग रूम की सुरक्षा के लिए व्यापक प्रबंध किये गये हैं। आयोग के सुरक्षा

में भंडारण प्रोटोकॉल के अनुसार स्ट्रांग रूम की सुरक्षा के लिए 02 स्तरीय शस्त्र सुरक्षा बल तैनात किया गया है, जिसमें अंदरूनी भाग की सुरक्षा का जिम्मा केन्द्रीय अर्द्ध सैनिक बलों को दिया गया है। न्यूनतम 01 प्लाटून अर्द्ध सैनिक बल तैनात किया गया है। इसके अतिरिक्त परिसर के बाहरी सुरक्षा व्यवस्था हेतु जिला पुलिस तैनात है। इस

प्रकार कुल 03 स्तरीय सुरक्षा व्यवस्था की गयी है। इसके अतिरिक्त 24X7 सीसीटीवी आदि प्रावधान सुनिश्चित किये गये हैं। मॉक पोल के दौरान खराब पाये गये एवं सुरक्षित बची हुई अन्य ई०वी०एम० एवं वी०वी०पैट को आयोग के निदेशानुसार बेतिया प्रखण्ड परिसर में अवस्थित वी.वी. पैट वेयर हाउस में चिन्हित स्ट्रांग रूम में निर्धारित सुरक्षा व्यवस्था के अंतर्गत रखा गया है। निर्वाचन लड़ने वाले सभी अभ्यर्थियों को लिखित रूप से सूचित किया गया है कि

वे अपने प्रतिनिधियों को पोल्ड ईवीएम स्ट्रांग रूम की सुरक्षा व्यवस्था की निगरानी हेतु नियुक्त कर सकते हैं। उन्हें सुरक्षा के आंतरिक परिधि क्षेत्र से बाहर रहने की अनुमति दी गयी है। स्ट्रांग रूम का सीसीटीवी डिसप्ले भी अभ्यर्थियों / प्रतिनिधियों के लिए उपलब्ध कराया गया है। मतगणना दिवस 14 नवम्बर को पोल्टड ईवीएम स्ट्रांग रूम को अभ्यर्थियों / निर्वाचन अभिकर्ताओं एवं केन्द्रीय प्रेक्षकों की उपस्थिति में वीडियो ग्राफी कराते हुए खोला जाएगा एवं मतगणना का कार्य किया जाएगा।

बिहार विधानसभा चुनाव संपन्न होने के बाद अब बड़ी संख्या में लोग अपने-अपने गंतव्य स्थानों के लिए रवाना हो रहे हैं। इसी क्रम में मालदा डिविजन के डीआरएम मनीष कुमार बुधवार को भागलपुर जंक्शन पहुंचे और उन्होंने स्टेशन परिसर का विस्तृत निरीक्षण किया। निरीक्षण के दौरान डीआरएम मनीष कुमार ने बताया कि यात्रियों को किसी भी प्रकार की परेशानी न हो इसके लिए भागलपुर जंक्शन से दिल्ली, पुणे समेत कई बड़े शहरों के लिए अतिरिक्त ट्रेनों की व्यवस्था की गई है। उन्होंने कहा कि रेलवे प्रशासन



यात्रियों की सुविधा और सुचारू आवागमन सुनिश्चित करने के लिए पूरी तरह से तैयार है। डीआरएम ने यह भी कहा कि दिल्ली के लाल किले में हाल ही में हुए हमले के बाद सभी जंक्शन और स्टेशनों पर सुरक्षा व्यवस्था और कड़ी कर दी गई है। स्टेशन पर आने-जाने वाले

सुगौली में मतदान के दूसरे दिन बूथ पर फेका मिला वीवीपैट का पर्ची

।पूर्वी चंपारण, (हि.स.)। जिले के सुगौली विधानसभा क्षेत्र के राजकीय मध्य विद्यालय, निमुड़ (दक्षिणी भाग) स्थित मतदान केंद्र 219 में मतदान के दौरान उपयोग में लाई गई वीवीपैट की पर्ची स्कूल परिसर में पड़ी मिलने से ग्रामीणों में हंगामा मच गया। मतदान के दुसरे दिन घटना की जानकारी मिलते ही स्थानीय लोग मौके पर जुट गए और मतदान प्रक्रिया पर सवाल उठाने लगे। इसको लेकर आक्रोशित हो गए। सूचना मिलते ही प्रशासनिक अधिकारी और पुलिस टीम तुरंत उक्त स्कूल में पहुंची और स्थिति को नियंत्रित किया।



अधिकारियों ने बताया कि मामले की जांच की जा रही है और किसी भी तरह की गड़बड़ी या लापरवाही पाए जाने पर संबंधित कर्मियों के खिलाफ कार्रवाई की जाएगी। ग्रामीणों ने मांग की है कि पूरे मामले की निष्पक्ष जांच कराई जाए, ताकि मतदान प्रक्रिया की

पारदर्शिता बनी रहे। मौके पर सदर एसडीओ श्वेता भारती सहित कई प्रत्याशी व उनके समर्थक पहुंचे। प्रत्याशियों के बीच वीवीपैट की पर्ची की गिनती की गई। जिसमें 172 पर्ची पाया गया। इस बाबत सदर एसडीओ श्वेता भारती ने बताया कि यह

संभवत मॉक पोल का पर्ची हो सकता है। जिसका जांच किया जा रहा है। जो कि पीठासीन पदाधिकारी ने निकला या तो ले जाने के क्रम में बैग से गिर गया हो या छूट गया इसकी काउंटिंग कर ली गयी है। सभी प्रत्याशियों के साथ मोतिहारी लेकर जा रहे हैं। जिसकी जांच की जाएगी। वही इस मामले को लेकर आम मतदाताओं में काफी आक्रोश दिख रहा है। मौके पर प्रत्याशी अजय झा, जुल्फेकार आफताब व श्यामकिशोर चौधरी ने विरोध जताते हुए कहा की इस बूथ को स्थगित किया जाए और दुबारा चुनाव कराया जाए।

दरभंगा के पूर्व डीईओ समर बहादुर सिंह भ्रष्टाचार के आरोपों से पूर्णतः दोषमुक्त

दरभंगा, (हि.स.)। दरभंगा जिले के पूर्व जिला शिक्षा पदाधिकारी (डीईओ) समर बहादुर सिंह को बिहार सरकार के शिक्षा विभाग ने सभी भ्रष्टाचार के आरोपों से दोषमुक्त कर दिया है। विभाग द्वारा गठित उच्च स्तरीय जांच आयोग से प्राप्त रिपोर्ट और प्रस्तुत साक्ष्यों के अवलोकन के उपरांत 10 नवंबर 2025 को जारी आदेश पत्र में उन्हें क्लीन चिट प्रदान की गई है। 28 नवंबर 2024 को पदस्थापन के दौरान समर बहादुर सिंह पर भ्रष्टाचार के आरोप लगाते हुए उन्हें निलंबित किया गया था तथा एक जांच समिति का गठन



किया गया था। इस कार्रवाई के विरोध में दरभंगा के सैकड़ों शिक्षकों ने उनके ससम्मान पुनःस्थापन की मांग को लेकर आंदोलन भी किया था। क्लीन चिट की सूचना मिलते ही जिले के शिक्षकों और शिक्षा-प्रेमियों में हर्ष की लहर दौड़ गई। विभिन्न शिक्षक संगठनों ने इसे “सत्य की जीत” करार दिया है। उच्चतर माध्यमिक शिक्षक पद से त्यागपत्र देकर इस

निलंबन का विरोध करने वाले शिक्षक डॉ. कुमार मदन मोहन ने कहा, “सत्यमेव जयते। दरभंगा में शिक्षा और सामाजिक जागरण की क्रांति के अग्रदूत समर बहादुर जी का कार्यकाल स्वर्णिम रहा है, जिन्हें गंदी राजनीतिक साजिश का शिकार बनाया गया था।” उन्होंने आगे कहा कि, “इस दुर्घटना ने मुझसे मेरी नौकरी छीन ली, पर आज न्याय की जीत ने मेरे त्याग को सार्थक

कर दिया।” डॉ. मदन मोहन वर्तमान में भारतीय खाद्य निगम, दरभंगा के विधि संकाय में कार्यरत हैं तथा ‘टीबीटी – द हिस्ट्री मेकर्स’ नामक राष्ट्रीय ऑनलाइन शिक्षक मंच के अध्यक्ष भी हैं। ज्ञात हो कि समर बहादुर सिंह दरभंगा के पहले ऐसे डीईओ रहे जिन्होंने मात्र दो वर्षों के कार्यकाल में एक राष्ट्रीय एवं दो राजकीय सम्मान प्राप्त कर जिले का नाम गौरवान्वित किया था। शिक्षक समुदाय अब इस उम्मीद में है कि आरोपमुक्त होने के बाद समर बहादुर सिंह की पुनः दरभंगा में वापसी संभव हो सकेगी।

नालंदा जिले में गोली मारकर युवक से लूट

नालंदा, (हि.स.)। जिले में हिलसा थाना क्षेत्र के कृष्णापुर गांव के समीप बुधवार बदमाशों ने फाइनेंस कर्मों को गोली मारकर 56,870 रुपये लूट लिया। ग्रामीणों के सहयोग से जख्मी राजगीर के लहुआर निवासी कृष्णराम के 28 वर्षीय पुत्र छोटू कुमार को इलाज के लिए अनुमंडलीय अस्पताल लाया गया। जहां से प्राथमिक उपचार के बाद जख्मी को पटना रेफर कर दिया गया। गोली युवक

के हाथ की केहुनी में लगी है। जख्मी ने बताया कि वह पटना में आईसीआईसीआई बैंक का फाइनेंस कर्म हैं। बाइक के लोन का 56,870 रुपया हिलसा के भट्टर बिगहा गांव से वसूली कर वह बाइक से राजगीर लौट रहे थे। उसी दौरान अपाची सवार तीन बदमाशों ने गोली मारकर उनसे लूटपाट किया। थानाध्यक्ष अभिजीत कुमार ने बताया कि पुलिस घटना की जांच में जुट गई है।

ट्रेन की चपेट में आने से एक व्यक्ति की मौत

भागलपुर, (हि.स.)। जिले के नाथनगर रेलवे स्टेशन के समीप बुधवार को एक 51 वर्षीय व्यक्ति अरुण कुमार की मौत ट्रेन की चपेट में आने से हो गई। बताया जा रहा है कि अरुण कुमार अपने घर से साहिबगंज जाने के लिए ट्रेन पकड़ने स्टेशन पहुंचे थे। इसी दौरान ट्रेन पर चढ़ने की कोशिश में वे फिसलकर नीचे गिर गए और गंभीर रूप से घायल हो गए।



घटना की सूचना आरपीएफ ने अरुण के परिवार को दी। घायल अवस्था में उन्हें पहले नाथनगर रेफरल अस्पताल ले जाया गया जहां से डॉक्टरों ने बेहतर इलाज के लिए

मायागंज अस्पताल रेफर कर दिया। मायागंज अस्पताल में इलाज के दौरान अरुण कुमार की मौत हो गई। इस हादसे के बाद परिवार में कोहराम मच गया है।

कुशियाम गांव में महिला से छेड़खानी और मारपीट, दो के खिलाफ प्राथमिकी दर्ज

दरभंगा, (हि.स.)। जिले के कुशियाम गांव में एक महिला से छेड़खानी और मारपीट का मामला प्रकाश में आया है। पीड़िता दुर्गा देवी, पति सोहन यादव ने इस संबंध में दो लोगों के विरुद्ध प्राथमिकी दर्ज कराई है। दर्ज प्राथमिकी के अनुसार, घटना 5 नवंबर की रात करीब 10 बजे की है, जब दुर्गा देवी शौच के लिए बाहर गई थीं। उसी दौरान गांव के स्वर्गीय



गजेन्द्र यादव के पुत्र मोहन यादव ने उनके मुंह दबाकर साड़ी खींच ली और छेड़खानी का प्रयास किया। किसी तरह पीड़िता ने खुद को छुड़ाकर शोर मचाया। हल्ला सुनकर उनका पति

सोहन यादव मौके पर पहुंचे तो आरोपी मोहन यादव के पुत्र विक्रम यादव भी वहां आ गया और दोनों ने मिलकर उन्हें मुक्कों, घूंसें और लातों से पीट दिया, जिससे सोहन यादव का दांत टूट गया और वे घायल हो गए। थानाध्यक्ष सुरज कुमार गुप्ता ने बताया कि आरोपियों के खिलाफ प्राथमिकी दर्ज कर ली गई है और पुलिस मामले की जांच में जुट गई है।

दिल्ली विस्फोट के बाद कारवार सीबर्ड नौसैनिक अड़े की बढ़ा दी गई सुरक्षा



कैरावर, 12 नवंबर (हि.स.)। दिल्ली विस्फोट के बाद देश के अन्य राज्यों की तरह कर्नाटक के उत्तर कन्नड़ जिले में भी सुरक्षा बढ़ा दी गई है। जिले के संवेदनशील और रणनीतिक क्षेत्रों कैंगा परमाणु ऊर्जा संयंत्र, सीबर्ड नौसेना बेस और घनी आबादी वाले सार्वजनिक स्थानों पर सुरक्षा के कड़े बंदोबस्त किए गए हैं।

देश के सबसे बड़े नौसैनिक अड़े, कारवार स्थित सीबर्ड

परियोजना क्षेत्र में सुरक्षा और कड़ी कर दी गई है। नौसेना कर्मियों और कर्मचारियों के अलावा किसी और का प्रवेश वर्जित है। सख्त आगंतुक पास भी लागू किए गए हैं तथा वर्तमान में किसी भी नए आगंतुक को प्रवेश की अनुमति नहीं है। राष्ट्रीय राजमार्ग तथा परियोजना क्षेत्र की सीमा पर सुरक्षा कर्मियों को तैनात किया गया है।

नौसेना और तटरक्षक बल ने समुद्र में गश्त शुरू कर दी है। समुद्र में किसी भी संदिग्ध गतिविधि को रोकने के लिए रडार निगरानी, गश्ती नौकाओं की तैनाती और रात्रि गश्त को मजबूत किया गया

है।पुलिस विभाग ने बम निरोधक दस्तों और श्वान दस्तों का उपयोग करके जिले के तटीय क्षेत्रों की व्यापक तलाशी ली। पुलिस अधीक्षक दीपन एम.एन. के नेतृत्व में डॉंग स्वचायड और बम निरोधक दस्ते की अलग-अलग टीमों ने कारवार रेलवे स्टेशन, बस स्टैंड, बंदरगाह, क्राइम डिस्ट्रिक्ट अस्पताल और माजली चौकी पर जांच अभियान चलाया।

पुलिस की टीमें अंकोला, गोकर्ण, कुमटा, मुरुदेश्वर, भटकल सहित जिले के तटीय क्षेत्रों में रेलवे स्टेशनों, बस स्टैंडों, मंदिरों और विभिन्न घनी आबादी वाले क्षेत्रों में गहन जांच अभियान चला रही हैं। विशेष रूप से, कैंगा परमाणु ऊर्जा संयंत्र के आसपास के

क्षेत्र में पुलिस कर्मियों को तैनात किया गया है और उन पर 24 घंटे निगरानी रखी जा रही है।

कर्नाटक-गोवा सीमा पर सुरक्षा कड़ी एहतियात के तौर पर, गोवा, भटकल और रामनगर सीमा पर कड़ी सुरक्षा व्यवस्था की गई है। ज़िले में प्रवेश करने वाले हर वाहन की गहन जांच की जा रही है। गोवा सीमा पर तलाशी अभियान तेज़ कर दिया गया है और गोवा से आने वाले वाहनों की पुलिस और आबकारी विभाग के अधिकारी जांच कर रहे हैं।

कर्नाटक के अंतरराज्यीय मार्गों पर ट्रकों और बसों की जांच की जा रही है। राज्य में प्रवेश करने वाले विदेशियों और राज्य के बाहर से आने वाले अन्य लोगों के दस्तावेजों की जांच भी सीमा पर की जा रही है।

आदिवासियों के हाथों निर्मित वस्तुओं का निर्यात बढ़ाएगी केंद्र सरकार : पीयूष गोयल

नई दिल्ली, (हि.स.)। केंद्रीय वाणिज्य एवं उद्योग मंत्री पीयूष गोयल ने कहा कि सरकार आदिवासी समुदाय द्वारा निर्मित वस्तुओं के निर्यात को बढ़ाने की दिशा में ठोस कदम उठा रही है। उन्होंने बताया कि भारत सहित विदेशों के बाजारों में जनजातीय उत्पादों की पहुंच बढ़ाने के लिए ई-कॉमर्स और अंतरराष्ट्रीय गोदामों के माध्यम से विशेष व्यवस्था की जा रही है। गोयल यशोभूमि में भगवान बिरसा मुंडा की 150वीं जयंती पर आयोजित



जनजातीय गौरव दिवस के तहत जनजातीय व्यापार सम्मेलन-2025 के शुभारंभ कार्यक्रम में बोल रहे थे। उन्होंने कहा कि सरकार ने जनजातीय मामलों के मंत्रालय के बजट में उल्लेखनीय वृद्धि की है और जनजातीय उद्यमियों को

प्रोत्साहित करने के लिए नई योजनाएं तैयार की जा रही हैं। मंत्री ने उद्यमियों से आग्रह किया कि वे ऐसे उत्पादों की पहचान करें जिन्हें भौगोलिक संकेतक (जीआई) टैग मिल सकता है, क्योंकि इससे उन्हें कानूनी संरक्षण और बाजार

में विशिष्ट पहचान मिलेगी। उन्होंने बताया कि अब जीआई टैग की फीस में 80 प्रतिशत की कटौती की गई है। सम्मेलन का उद्देश्य जनजातीय उद्यमिता को सशक्त बनाना और समावेशी विकास को प्रोत्साहित करना था। इस कार्यक्रम में 250 से अधिक जनजातीय उद्यमियों ने भाग लिया। जनजातीय मामलों के मंत्री जुएल ओराम ने कहा कि सरकार इन उद्यमियों के सर्वांगीण विकास के लिए प्रतिबद्ध है।

वित्तीय सेवा विभाग ने जन समर्थ पोर्टल पर स्टार्टअप कॉमन एप्लीकेशन जर्नी लॉन्च की

नई दिल्ली, (हि.स.) वित्त मंत्रालय के वित्तीय सेवा विभाग (डीएफएस) ने बुधवार को नई दिल्ली में सार्वजनिक क्षेत्र के बैंकों की समीक्षा बैठक के दौरान ‘स्टार्टअप कॉमन एप्लीकेशन जर्नी’ की शुरुआत की। डीएफएस सचिव एम. नागराजू ने इस पोर्टल को वरिष्ठ अधिकारियों, भारतीय बैंक संघ (आईबीए) और पीएसबी एलायंस के प्रतिनिधियों की उपस्थिति में लॉन्च किया। आईबीए द्वारा पीएसबी एलायंस के सहयोग से



विकसित यह डिजिटल प्लेटफॉर्म स्टार्टअप्स को सभी सार्वजनिक क्षेत्र के बैंकों से ऋण प्राप्त करने के लिए एक समान पोर्टल उपलब्ध कराता है। इसके माध्यम से उद्यमी एक ही स्थान से ऋण आवेदन, विभिन्न प्रस्तावों की तुलना और आवेदन की

स्थिति ट्रैक कर सकते हैं। वित्त मंत्रालय ने बताया कि यह पहल ‘स्टार्टअप्स के लिए ऋण गारंटी योजना’ के तहत 20 करोड़ रुपये तक के ऋण पोर्टल पैन, जीएसटी, उद्यम, आईटीआर और क्रेडिट ब्यूरो जैसे डेटा स्रोतों से एकीकृत है,

जिससे तेज़ और पारदर्शी ऋण स्वीकृति सुनिश्चित होती है। महिला उद्यमियों के लिए विशेष ब्याज प्रियायतें भी दी गई हैं। मंत्रालय ने कहा कि यह लॉन्च विकसित भारत 2047 के लक्ष्य की दिशा में एक महत्वपूर्ण कदम है, जो देश के स्टार्टअप इकोसिस्टम को सशक्त बनाने में सहायक सिद्ध होगा। स्टार्टअप ऋण आवेदन लिंक — <https://www.jansamarth.in/business-loan-startup-scheme> — पर उपलब्ध है।

सर्दियों में सेहत का खजाना : जानिए शकरकंद खाने का सही तरीका और इसके जबरदस्त फायदे

नई दिल्ली, (हि.स.)। सर्दियों में शकरकंद सेहत के लिए बेहद फायदेमंद माना जाता है। हेल्थ एक्सपर्ट्स के अनुसार शकरकंद को भूनने के बजाय उबालकर खाना चाहिए, क्योंकि उबालने से इसका ग्लाइसेमिक इंडेक्स कम

होता है और यह डायबिटीज को नियंत्रित करने में मदद करता है। ठंडा होने पर इसमें रेजिस्टेंट स्टार्च बनता है, जो पाचन तंत्र को मजबूत करता है। शकरकंद का सेवन छिलके सहित करना चाहिए, क्योंकि इसके छिलके में

30% ज्यादा फाइबर और दोगुने एंटीऑक्सीडेंट्स पाए जाते हैं। इसमें विटामिन A, C, B6, पोटैशियम, आयरन और मैंगनीज जैसे पोषक तत्व मौजूद होते हैं जो आंखों, हृदय और त्वचा के लिए फायदेमंद हैं। इसके अलावा



यह ब्लड शुगर को कंट्रोल करने, वजन घटाने और बालों को मजबूत बनाने में भी

सहायक है। हालांकि सेवन से पहले डॉक्टर की सलाह अवश्य लें।

15 दिन तक खाली पेट जीरा पानी पीने के चौंकाने वाले फायदे

नई दिल्ली, (हि.स.) लगातार 15 दिन तक खाली पेट जीरा पानी पीने से शरीर को कई फायदे मिल सकते हैं। यह पाचन तंत्र को मजबूत बनाता है, गैस और एसिडिटी से राहत देता है तथा मेटाबोलिज्म को बढ़ाकर वजन घटाने में मदद करता है। जीरा पानी शरीर



को डिटॉक्स करता है और त्वचा में निखार लाता है। इसमें मौजूद एंटीऑक्सीडेंट्स इम्यून सिस्टम को मजबूत

करते हैं, जबकि आयरन और कैल्शियम हॉर्मोन बलेंस बनाए रखने में सहायक होते हैं। नियमित सेवन से किडनी और लीवर की कार्यक्षमता में सुधार होता है और शरीर ऊर्जावान महसूस करता है। हालांकि, इसे शुरू करने से पहले डॉक्टर से सलाह लेना जरूरी है।

राशिफल : 13 नवंबर, 2025



मेष- कुछ एकाग्रता की प्रवृत्ति बनेगी। जोखिम से दूर

रहना ही बुद्धिमानी होगी। शुभ कार्यों की प्रवृत्ति बनेगी और शुभ समाचार भी मिलेंगे। लाभकारी गतिविधियों में सक्रियता रहेगी। कामकाज की व्यस्तता से सुख-आराम प्रभावित होगा। धर्म-कर्म के प्रति रुचि जागृत होगी। योग्यताएं सम्मान दिलायेगी। शुभांक-3-5-7



मिथुन- समय नकारात्मक परिणाम देने वाला

बन रहा है। स्वास्थ्य मध्यम रहेगा। मानसिक एवं शारीरिक शिथिलता पैदा होगी। अपने हितैषी समझे जाने वाले ही पीठ पीछे नुकसान पहुंचाने की कोशिश करेंगे। महत्वपूर्ण कार्यों को आज ही निपटा लें, उसके बाद समय व्ययकारी सिद्ध होगा। शुभांक-2-4-6



सिंह- अपने काम आसानी से बनते चले

जाएंगे। जीवनसाथी का परामर्श लाभदायक रहेगा। धार्मिक कार्य में समय और धन व्यय होगा। महत्वपूर्ण निर्णय के लिए दूरदर्शिता से काम लें। हित के काम में आ रही बाधा मध्याह्न पश्चात् दूर हो जाएगी। संतान पक्ष की समस्या समाप्त होगी। स्वास्थ्य नरम होगा। शुभांक-3-6-8



तुला- माता पक्ष से विशेष लाभ होगा। पठन-पाठन

में स्थिति कमजोर रहेगी। खान-पान में सावधानी रखें। रुपए पैसों की सुविधा नहीं मिल पाएगी। कामकाज में आ रहा अवरोध दूर होकर प्रगति का रास्ता मिल जाएगा। अच्छे कार्य के लिए रास्ते बना लेंगे। धार्मिक कार्य में समय और धन व्यय होगा। शुभांक-1-4-6



धनु- स्वास्थ्य का पाया कमजोर बना रहेगा। यात्रा प्रवास

का सार्थक परिणाम मिलेगा। मेल-मिलाप से काम बनाने की कोशिश लाभ देगी। अपने काम में सुविधा मिल जाने से प्रगति होगी। समाज में मान-सम्मान बढ़ेगा। नवीन जिम्मेदारी बढ़ने के आसार रहेंगे। यात्रा शुभ रहेगी। एकाकी वृत्ति त्यागें। शुभांक-5-7-9



कुंभ- कामकाज की व्यस्तता से सुख-आराम

प्रभावित होगा। कोई प्रिय वस्तु अथवा नवीन वस्त्राभूषण प्राप्त होंगे। यार दोस्तों के साथ साझे में किए जा रहे काम में लाभ मिल जाएगा। पूर्व नियोजित कार्यक्रम सरलता से संपन्न हो जाएंगे। किसी कार्य विशेष के लिए यात्रा आवश्यक होगी। शुभांक-4-6-9



वृष- अपने काम में सुविधा मिल जाने से प्रगति होगी।

विद्यार्थियों को लाभ। श्रेष्ठजनों की सहानुभूतियां होगी। स्वास्थ्य उत्तम रहेगा। परिवारजन का सहयोग व समन्वय काम को बनाना आसान करेगा। समाज में मान-सम्मान बढ़ेगा। आय-व्यय की स्थिति समान रहेगी। मानसिक एवं शारीरिक शिथिलता पैदा होगी। श्रेष्ठजनों की सहानुभूतियां होगी। शुभांक-3-6-7



कर्क- संतान की उन्नति के योग है। प्रियजनों से

समागम का अवसर मिलेगा। परिवारजन का सहयोग व समन्वय काम को बनाना आसान करेगा। समाज में मान-सम्मान बढ़ेगा। आय-व्यय की स्थिति समान रहेगी। मानसिक एवं शारीरिक शिथिलता पैदा होगी। श्रेष्ठजनों की सहानुभूतियां होगी। शुभांक-3-6-7



कन्या- कुछ प्रतिकूल गोचर का क्षोभ दिन-भर

रहेगा। व्यापार में वृद्धि होगी। यश-प्रतिष्ठा में वृद्धि होगी। शत्रुपक्ष पर आप हावी रहेंगे। स्वास्थ्य की ओर विशेष ध्यान रहें। नौकरी में सहयोगियों का सहयोग प्राप्त होगा। पारिवारिक परेशानी बढ़ेगी। पुराने मित्र से मिलन होगा। शुभांक-6-7-8



वृश्चिक- पुराने मित्र के कारण कार्य बाधा हटेगी।

स्वास्थ्य उत्तम रहेगा। अर्थपक्ष मजबूत रहेगा। महत्वपूर्ण कार्य को समय पर बना लें तो अच्छा ही होगा। आशा और उत्साह के कारण सक्रियता बढ़ेगी। स्वास्थ्य उत्तम रहेगा। सफलता मिलेगी। नौकरी में सावधानीपूर्वक कार्य करें। कर्ज देने से बचें। शुभांक-4-7-9



मकर- अपने काम को प्राथमिकता से करें। आशा और

उत्साह के कारण सक्रियता बढ़ेगी। आगे बढ़ने के अवसर लाभकारी सिद्ध हो रहे हैं। कोई प्रिय वस्तु अथवा नवीन वस्त्राभूषण प्राप्त होंगे। सभा-गोष्ठियों में मान-सम्मान बढ़ेगा। अर्थपक्ष मजबूत रहेगा। आध्यात्मिक रुचि बनेगी। धार्मिक यात्रा का योग। शुभांक-4-7-9



मीन- शंकाओं के कारण मनस्ताप भी पैदा हो सकते

हैं। समय नकारात्मक परिणाम देने वाला बन रहा है। आलस्य का त्याग करें। काम पर पैनी नजर रखिए। सत्र का फल मीठा होता है। अतः धैर्य रखें व अच्छे समय इन्तजार करें। वैचारिक द्वन्द्व और असंतोष बना रहेगा। आध्यात्मिक रुचि बनेगी। शुभांक-2-5-7

पंचांग : 13 नवंबर, 2025

13 नवम्बर 2025 को सूर्योदय के समय की ग्रह स्थिति ग्रह स्थिति सूर्य तुला में चंद्र सिंह में मंगल वृश्चिक में बुध वृश्चिक में गुरु कर्क में शुक्र तुला में शनि मीन में राहु कुंभ में केतु सिंह में लग्नारंभ समय वृश्चिक 06.31 बजे से धनु 08.47 बजे से मकर 10.53 बजे से कुंभ 12.39 बजे से मीन 14.12 बजे से मेष 15.42 बजे से वृष 17.22 बजे से मिथुन 19.21 बजे से कर्क 21.34 बजे से सिंह 23.50 बजे से कन्या 02.02 बजे से तुला 04.13 बजे से गुरुवार 2025 वर्ष का 317वा दिन दिशाशूल दक्षिण ऋतु शरद।

विक्रम संवत् 2082 शक संवत् 1947 मास मृगशीर्ष (दक्षिण भारत में कार्तिक) पक्ष कृष्ण तिथि नवमी 23.35 बजे को समाप्त। नक्षत्र मघा 19.38 बजे को समाप्त। योग ब्रह्म 06.58 बजे को समाप्त। करण तैत्ति 11.11 बजे तदनन्तर गर 23.35 बजे को समाप्त। चन्द्रायु 22.5 घण्टे रवि क्रान्ति दक्षिण 170 58 सूर्य दक्षिणायन कलि अहर्गण 1872527 जूलियन दिन 2460992.5 कलियुग संवत् 5126 संवत् 1972949123 सृष्टि ग्रहारंभ संवत् 1955885123 वीरनिर्वाण संवत् 2552 हिजरी सन् 1447 महीना जमादि उल्लावल तारीख 21



सीतारमण ने बजट पूर्व परामर्श के लिए एमएसएमई क्षेत्र के हितधारकों से मुलाकात की

नई दिल्ली, (हि.स.)

केंद्रीय वित्त एवं कॉर्पोरेट मामलों की मंत्री निर्मला सीतारमण ने बुधवार को राजधानी नई दिल्ली में आगामी केंद्रीय बजट 2026-

27 के संबंध में सूक्ष्म, लघु और मध्यम उद्यमों (एमएसएमई) के हितधारकों के साथ तीसरी बजट-पूर्व परामर्श की अध्यक्षता की। निर्मला सीतारमण ने एमएसएमई

क्षेत्र के हितधारकों के साथ तीसरी बजट-पूर्व परामर्श बैठक की अध्यक्षता की। ये बैठक आगामी केंद्रीय बजट 2026-27 की तैयारियों के हिस्से के रूप में आयोजित की

गई थी। बैठक के दौरान चर्चा में एमएसएमई क्षेत्र के समक्ष आने वाली प्रमुख चुनौतियों तथा इसके विकास और प्रतिस्पर्धात्मकता को बढ़ावा देने के उपायों पर ध्यान केंद्रित

किया गया। इस बैठक में केंद्रीय वित्त राज्य मंत्री पंकज चौधरी, आर्थिक मामलों के विभाग के सचिव, वित्त मंत्रालय के वरिष्ठ अधिकारी और एमएसएमई मंत्रालय के वरिष्ठ अधिकारी भी

उपस्थित थे। इससे पहले सोमवार को वित्त मंत्री निर्मला सीतारमण ने आगामी केंद्रीय बजट 2026-27 के संबंध में नई दिल्ली में देश के प्रमुख अर्थशास्त्रियों के साथ पहली बजट-पूर्व परामर्श

बैठक की अध्यक्षता की। ये बैठकें बजट-पूर्व चर्चाओं की श्रृंखला की शुरुआत का प्रतीक हैं, जिसे वित्त मंत्रालय बजट तैयारी प्रक्रिया के भाग के रूप में प्रतिवर्ष आयोजित करता है।

वायु प्रदूषण पर स्वास्थ्य मंत्रालय सख्त : राज्यों को जारी निर्देश, अस्पतालों में 'चेस्ट क्लीनिक' स्थापित करने के आदेश

नई दिल्ली, (हि.स.)

देश में बढ़ते वायु प्रदूषण और उसके स्वास्थ्य पर गंभीर प्रभावों को देखते हुए केंद्रीय स्वास्थ्य एवं परिवार कल्याण मंत्रालय ने सभी राज्यों और केंद्रशासित प्रदेशों के लिए विस्तृत स्वास्थ्य परामर्श (एडवाइजरी) जारी की है। मंत्रालय ने राज्यों को निर्देश दिया है कि वे वायु प्रदूषण से जुड़ी बीमारियों की रोकथाम और नियंत्रण के लिए अपने स्वास्थ्य तंत्र को तत्काल सशक्त करें तथा अस्पतालों में 'चेस्ट क्लीनिक' स्थापित करें।

चेस्ट क्लीनिक बनने विशेष उपचार केंद्र

यह परामर्श राष्ट्रीय जलवायु परिवर्तन एवं मानव स्वास्थ्य कार्यक्रम (एनपीसीसीएचएच) के अंतर्गत राष्ट्रीय रोग नियंत्रण केंद्र (एनसीडीसी) द्वारा तैयार किया गया है। इसमें

केंद्रीय प्रदूषण नियंत्रण बोर्ड (सीपीसीबी) और विभिन्न स्वास्थ्य विशेषज्ञ संस्थानों के सुझाव शामिल किए गए हैं। मंत्रालय ने कहा है कि अस्पतालों में स्थापित किए जाने वाले 'चेस्ट क्लीनिक' श्वसन एवं हृदय रोगों की जांच, पहचान, जोखिम मूल्यांकन और उपचार के लिए समर्पित केंद्र होंगे। ये क्लीनिक सामुदायिक स्वास्थ्य केंद्रों, उपजिला अस्पतालों, जिला अस्पतालों और मेडिकल कॉलेजों में शुरू किए जाएंगे — विशेषकर उन शहरों में जो राष्ट्रीय स्वच्छ वायु कार्यक्रम (एनसीएपी) के तहत गैर-अनुपालन श्रेणी में आते हैं। प्रत्येक क्लीनिक में प्रतिदिन दो घंटे का विशेष सत्र चलाया जाएगा, जिसमें प्रशिक्षित स्वास्थ्यकर्मियों की जांच करेंगे और गंभीर मामलों को उच्च संस्थानों में रेफर करेंगे।

राज्यों को सख्त निर्देश :



स्वास्थ्य सुविधाएं सुदृढ़ करें स्वास्थ्य मंत्रालय ने कहा है कि सभी प्राथमिक स्वास्थ्य केंद्र (पीएचसी), सामुदायिक स्वास्थ्य केंद्र (सीएचसी) और जिला अस्पताल प्रदूषण से उत्पन्न रोगों के उपचार के लिए दवाओं, ऑक्सीजन, नेब्युलाइजर, वेंटिलेटर और आपात उपकरणों की पर्याप्त व्यवस्था सुनिश्चित करें। साथ ही, राज्य प्रदूषण नियंत्रण बोर्डों से दैनिक वायु गुणवत्ता सूचकांक (एक्यूआई) की जानकारी प्राप्त कर उसे स्वास्थ्य

संस्थानों और आम जनता तक पहुंचाने का भी निर्देश दिया गया है। संवेदनशील वर्गों पर विशेष ध्यान एडवाइजरी में कहा गया है कि बच्चे, बुजुर्ग, गर्भवती महिलाएं और श्वसन या हृदय रोगों से पीड़ित व्यक्ति वायु प्रदूषण के प्रभावों से सबसे अधिक प्रभावित होते हैं। लंबे समय तक प्रदूषण के संपर्क में रहने से अस्थमा, ब्रोंकाइटिस, हृदय रोग और फेफड़ों के कैंसर जैसी बीमारियों का खतरा बढ़

जाता है।

जन-जागरूकता और स्कूलों की भूमिका पर जोर

मंत्रालय ने जन-जागरूकता को सर्वोच्च प्राथमिकता देते हुए लोगों से अपील की है कि वे सुबह-शाम सैर या दौड़ने से बचें, धूलभरे क्षेत्रों से दूर रहें, घरों में अगरबत्ती और मच्छर कॉइल का सीमित उपयोग करें तथा पर्याप्त पानी पिएं। अस्थमा और हृदय रोग से पीड़ित लोगों को एन-95 या एन-99 मास्क पहनने और चिकित्सक से नियमित परामर्श लेने की सलाह दी गई है। स्कूलों को निर्देश दिया गया है कि वे विद्यार्थियों को वायु गुणवत्ता की जानकारी दें और खराब वायु गुणवत्ता वाले दिनों में बाहरी गतिविधियों को सीमित रखें। निर्माण स्थलों पर धूल नियंत्रण के उपाय अपनाने, पानी का छिड़काव करने और श्रमिकों को सुरक्षा उपकरण प्रदान

करने के निर्देश दिए गए हैं।

ग्रेडेड रिसॉन्स एक्शन प्लान के तहत तैयारी

दिल्ली-एनसीआर में स्वास्थ्य प्रतिक्रिया "ग्रेडेड रिसॉन्स एक्शन प्लान (ग्रेप)" के अनुसार होगी। प्रदूषण के 'सीवियर+' या 'इमरजेंसी' स्तर पर अस्पतालों में अतिरिक्त बिस्तर, दवाएं और चिकित्साकर्मियों की उपलब्धता सुनिश्चित की जाएगी। मंत्रालय ने कहा है कि वायु प्रदूषण को सार्वजनिक स्वास्थ्य आपात चुनौती के रूप में लेकर सभी संबंधित विभागों — स्वास्थ्य, पर्यावरण, परिवहन, नगर विकास और श्रम — के बीच समन्वय आवश्यक है। "जन-जागरूकता, व्यवहार परिवर्तन और समुदाय की भागीदारी ही वायु प्रदूषण से होने वाले स्वास्थ्य प्रभावों को कम करने का सबसे प्रभावी तरीका है।"

झारखंड कैबिनेट की बैठक

में कुल 18 प्रस्तावों पर लगी मुहर.विधानसभा का शीतकालीन सत्र 5 से 11 दिसंबर तक



रांची(हि.स.)

झारखंड विधानसभा का शीतकालीन सत्र पांच दिसंबर से शुरू होकर 11 दिसंबर तक चलेगा। बुधवार को हुई राज्य कैबिनेट की बैठक में इस प्रस्ताव को स्वीकृति दी गई। बैठक में कुल 18 प्रस्तावों को मंजूरी दी गई है। बैठक के बाद कैबिनेट सचिव वंदना दादेल ने बताया कि गारंटी मोचन निधि के संचालन के लिए भारतीय रिजर्व बैंक (आरबीआई) की मसौदा अधिसूचना को

सहमति दे दी गई है। इसके तहत सरकार सार्वजनिक उपयोगिता कंपनियों द्वारा जारी बांड के विरुद्ध गारंटी प्रदान करेगी तथा एक कोष उपलब्ध कराया जाएगा। इसके अतिरिक्त, 24 जिलों के मुख्यमंत्री उत्कृष्ट विद्यालयों में विज्ञान एवं प्रौद्योगिकी प्रयोगशालाएं बनाई जाएंगी। इस पर 20 लाख रुपये की लागत आएगी। प्रयोगशालाएं सभी आवश्यक उपकरणों से सुसज्जित होंगी।

दिल्ली धमाके के बाद सोशल मीडिया पर भड़काऊपोस्ट मामले में पांच गिरफ्तार



गुवाहाटी, (हि.स.)

दिल्ली में हुए भीषण विस्फोट के बाद असम पुलिस ने पांच व्यक्तियों को सोशल मीडिया पर आपत्तिजनक और भड़काऊ पोस्ट साझा करने के आरोप में गिरफ्तार किया है। पुलिस ने जिन लोगों को गिरफ्तार किया है, उनकी पहचान दरंग के मत्तिउर रहमान, ग्वालपाड़ा के हसन अली मंडल, चिरांग के अब्दुल लतीफ, कामरूप के वाजहुल कमाल और बंगाईगांव के नूर अमीन अहमद के रूप में की गई है। पुलिस सूत्रों के अनुसार, इन गिरफ्तारियों से पहले

ऑनलाइन गतिविधियों की कड़ी निगरानी की जा रही थी ताकि किसी भी तरह की साम्प्रदायिक नफरत फैलाने या आतंकी कृत्य की महिमा गान की कोशिश को रोका जा सके। पुलिस ने स्पष्ट किया कि राज्य में सोशल मीडिया के दुरुपयोग के खिलाफ सख्त कार्रवाई जारी रहेगी। 10 नवम्बर को दिल्ली के लालकिला मेट्रो स्टेशन के पास एक धीमी गति से चल रहे वाहन में विस्फोट हुआ था, जिसमें 12 लोगों की मौत हो गई और कई घायल हुए। इस घटना ने देशभर में शहरी सुरक्षा और आतंकी नेटवर्क के पुनरुत्थान की आशंका को लेकर चिंता बढ़ा

दी है। असम के मुख्यमंत्री डॉ. हिमंत बिस्व सरमा ने इस धमाके की निंदा करते हुए लोगों से एकजुट रहने की अपील की। उन्होंने कहा कि राज्य पुलिस को सोशल मीडिया पर आतंकवाद का समर्थन करने वाली किसी भी पोस्ट पर कड़ी कार्रवाई करने के निर्देश दिए गए हैं। मुख्यमंत्री ने कहा, "दिल्ली में हुआ यह विस्फोट अत्यंत निंदनीय है। बीते दो दिनों में बड़ी मात्रा में विस्फोटक जब्त किए गए हैं, जो एक बड़े षड्यंत्र की ओर इशारा करते हैं। उम्मीद है कि आज शाम तक स्थिति और स्पष्ट हो जाएगी।"

महाराष्ट्र एटीएस की मुंब्रा और कुर्ला में छापेमारी, उर्दू प्रशिक्षक हिरासत में

मुंबई, (हि.स.)। महाराष्ट्र आतंकवाद निरोधी दस्ते (एटीएस) ने बुधवार को मुंब्रा के कौसा इलाके और कुर्ला में छापेमारी कर कई इलेक्ट्रॉनिक उपकरण, मोबाइल फोन, स्टोरेज ड्राइव और डिजिटल सामग्री बरामद की है। मौके पर से बरामद वस्तुओं को फॉरेंसिक और तकनीकी विश्लेषण के लिए भेज दिया गया है ताकि यह पता लगाया जा सके कि कोई भी आपत्तिजनक डेटा या संचार आतंकवाद से संबंधित चल रही जांच से जुड़ा तो नहीं है। इस मामले में एटीएस ने उर्दू भाषा के प्रशिक्षक इब्राहिम आबिदी को हिरासत में लिया है और पूछताछ जारी है। मामले की छानबीन कर रहे एटीएस अधिकारी ने बताया कि इब्राहिम आबिदी मुंब्रा के कौसा इलाके में एक किराए के मकान में रह रहा था और हर रविवार को उर्दू की कक्षाएं चलाने के लिए कुर्ला



की एक मस्जिद जाता था। एटीएस को संदेह है कि यह व्यक्ति कट्टरपंथी शिक्षाओं या दुष्प्रचार के जरिए युवाओं को प्रभावित करने की कोशिश कर रहा था, जिसके आतंकवादी गतिविधियों से संभावित संबंध हो सकते हैं। हाल ही में पुणे से एक सॉफ्टवेयर इंजीनियर जबैर इलियास को से गिरफ्तार किया गया था। जुबैर को अल-क्वायदा इन इंडियन सबकॉन्टिनेंट से कथित

जुड़ाव के आरोप में गिरफ्तार किया था। उस पर जिहादी विचारधारा को बढ़ावा देने और ऑनलाइन कट्टरपंथी सामग्री प्रसारित करने का आरोप था। जांच में यह भी पता चला है कि कुर्ला की जिस मसजिद में इब्राहिम आबिदी उर्दू कक्षाएं चलाता था, वहां से पाकिस्तान फोन किया गया था। फिलहाल एटीएस की टीम इब्राहिम से पूछताछ कर रही है।

लातेहार में पांच लाख रुपये के इनामी सहित दो उग्रवादियों ने किया आत्मसमर्पण

लातेहार, (हि.स.)। झारखंड के लातेहार में उग्रवादी संगठन जनमुक्ति परिषद (जेजेएमपी) के दो उग्रवादियों ने बुधवार को पुलिस के सामने आत्मसमर्पण कर दिया। सरेंडर करने वाले नक्सलियों में ब्रजेश यादव और अवधेश लोहरा शामिल हैं। पुलिस अधीक्षक कार्यालय के सभागार में दोनों उग्रवादियों ने आत्मसमर्पण किया। ब्रजेश यादव गुमला जिले का रहने वाला है। इस पर पांच लाख रुपये का इनाम भी घोषित था, जबकि अवधेश लातेहार के हेरहंज का रहने वाला है। पलामू रेंज के पुलिस महानिरीक्षक (आईजी) शैलेंद्र कुमार सिन्हा और लातेहार के पुलिस अधीक्षक (एसपी) कुमार गौरव ने दोनों उग्रवादियों को माला पहनाकर समाज के मुख्य धारा में स्वागत किया। आईजी शैलेंद्र कुमार सिन्हा ने कहा कि झारखंड सरकार की नई दिशा नीति का लाभ उठाकर नक्सली अपना जीवन सुधार सकते हैं। वर्ष 2025 में

अब तक लातेहार जिले में 21 उग्रवादियों ने आत्मसमर्पण किया है, यह किसी भी जिले के लिए बड़ी उपलब्धि है। उन्होंने क्षेत्र में सक्रिय अन्य उग्रवादियों-नक्सलवादियों को भी आत्मसमर्पण करने के लिए प्रेरित किया। लातेहार एसपी कुमार गौरव ने बताया कि लातेहार जिले में नक्सलियों और उग्रवादियों के खिलाफ लगातार कार्रवाई की जा रही है। अब जिले में केवल चार से पांच नक्सली ही बचे हैं। बाकी नक्सलियों के पास मार्च 2026 तक का समय है। मार्च 2026 तक लातेहार जिला पूरी तरह से नक्सल मुक्त हो जाएगा। उन्होंने कहा कि नक्सली या तो आत्मसमर्पण करेंगे या मारे जाएंगे। इस अवसर पर सीमा सुरक्षा बल (एसएसबी) के कर्मांडेंट राजेश सिंह, केंद्रीय रिजर्व पुलिस बल (सीआरपीएफ) के कर्मांडेंट याद राम बुनकर सहित अन्य अधिकारी उपस्थित थे।



राष्ट्रपति द्रौपदी मुर्मु अंगोला की स्वतंत्रता की, 50वीं वर्षगांठ समारोह में हुई शामिल

नई दिल्ली, (हि.स.) -----
राष्ट्रपति द्रौपदी मुर्मु ने अंगोला के राष्ट्रपति जोआओ मैनुएल गोंसाल्वेस लोरेन्सो के आमंत्रण पर अंगोला की स्वतंत्रता की 50वीं वर्षगांठ के अवसर पर आयोजित भव्य समारोह में भाग लिया। राष्ट्रपति सचिवालय के अनुसार, मंगलवार को लुआंडा स्थित प्राकादोरेपुब्लिका में हुए इस समारोह में राष्ट्रपति मुर्मु ने राष्ट्रपति लोरेन्सो के साथ मिलकर अंगोला की समृद्ध सैन्य और सांस्कृतिक परंपराओं की रंगारंग झलक देखी। समारोह में स्वतंत्रता संग्राम और राष्ट्रनिर्माण में अंगोला के ऐतिहासिक योगदान को भी सम्मानित किया गया। अफ्रीका के अपने दो देशों के राजकीय दौरे के अंतिम चरण में राष्ट्रपति मुर्मु मंगलवार को बोत्सवाना की राजधानी गबोरोन पहुंचीं। यह किसी भी भारतीय राष्ट्राध्यक्ष की बोत्सवाना को की जाने वाली पहली राजकीय यात्रा है। राष्ट्रपति मुर्मु के आगमन पर बोत्सवाना के राष्ट्रपति एडवोकेट डूमा गिडियॉन बोको ने हवाई अड्डे पर उनका गर्मजोशी से स्वागत किया। इस अवसर पर उन्हें औपचारिक गार्ड ऑफ ऑनर भी प्रदान किया गया।

एच -1 बी वीजा पर ट्रंप का यू टर्न, बोले- विदेशी प्रतिभाएं देश के लिए जरूरत

वाशिंगटन, (हि.स.) -----
अमेरिकी राष्ट्रपति डोनाल्ड ट्रंप ने मंगलवार को एच-1 बी वीजा योजना पर अपने रुख में बड़ा बदलाव करते हुए कहा कि अमेरिका को कुछ क्षेत्रों में विदेशी प्रतिभाओं की आवश्यकता है। फॉक्स न्यूज़ को दिए एक साक्षात्कार में ट्रंप ने कहा कि देश को वैश्विक स्तर से कुशल लोगों को लाना होगा, क्योंकि कुछ क्षेत्रों में घरेलू स्तर पर पर्याप्त प्रतिभा नहीं है। उन्होंने स्पष्ट किया कि अमेरिका लंबे समय से बेरोजगार अमेरिकियों को बिना प्रशिक्षण के विनिर्माण और रक्षा जैसे जटिल क्षेत्रों में नियुक्त नहीं कर सकता। ट्रंप ने कहा, “हमें दुनिया भर से प्रतिभाशाली लोगों को लाना होगा। कुछ क्षेत्रों में हमारे पास पर्याप्त प्रतिभा नहीं है और हमें उन्हें सिखाना होगा।” ट्रंप का यह नरम रुख ऐसे समय आया है जब उनके प्रशासन ने एच-1 बी वीजा कार्यक्रम पर सख्ती बढ़ा दी थी। तकनीकी और चिकित्सा क्षेत्र में काम करने वाले भारतीय पेशेवर इस वीजा वर्ग में सबसे बड़ी संख्या में हैं। उल्लेखनीय है कि सितंबर में ट्रंप ने ‘कुछ गैर-आप्रवासी श्रमिकों के प्रवेश पर प्रतिबंध’ शीर्षक से एक उद्घोषणा जारी की थी, जिसके तहत 21 सितंबर, 2025 के बाद दाखिल नई एच-1 बी आवेदनों पर 100,000 अमेरिकी डॉलर अतिरिक्त शुल्क लगाने की बात कही गई थी। हालांकि, बाद में विदेश विभाग ने स्पष्ट किया कि यह नियम केवल नई आवेदनों पर लागू होगा, पहले से स्वीकृत वीजा धारकों पर नहीं



पाकिस्तान सरकार संघीय संवैधानिक न्यायालय की स्थापना को तैयार,

नेशनल असेंबली में नेशनल असेंबली में पारित होगा 27वां संशोधन विधेयक :आश्वस्त
इस्लामाबाद, (हि.स.)। पाकिस्तान सरकार ने देश में संघीय संवैधानिक न्यायालय (Federal Constitutional Court – FCC) की स्थापना की पूरी तैयारी कर ली है। उम्मीद है कि आज नेशनल असेंबली में 27वां संविधान संशोधन विधेयक आसानी से पारित हो जाएगा। सीनेट से यह विधेयक पहले ही मंजूर हो चुका है। सरकार चाहती है कि राष्ट्रपति की मंजूरी के बाद गुरुवार को नए न्यायालय की औपचारिक स्थापना कर दी जाए। गुरुवार को शपथ ग्रहण समारोह की योजना जियो न्यूज़ के अनुसार, सरकार संशोधन के पारित होते ही इसे राष्ट्रपति की मंजूरी के लिए भेजेगी। मंजूरी मिलते ही यह संविधान का हिस्सा बन जाएगा। सूत्रों ने बताया कि इसके बाद गुरुवार को संघीय संवैधानिक न्यायालय के न्यायाधीशों का शपथ ग्रहण समारोह आयोजित किया जाएगा, जो नए न्यायालय की औपचारिक शुरुआत का प्रतीक होगा। न्यायाधीशों की नियुक्ति की तैयारी पूरी सरकार ने एफसीसी के मुख्य न्यायाधीश और अन्य न्यायाधीशों की नियुक्ति की प्रारंभिक तैयारियां कर ली हैं। राष्ट्रपति, प्रधानमंत्री की सलाह पर न्यायाधीशों की नियुक्ति करेंगे। प्रारंभिक संख्या राष्ट्रपति के आदेश से तय होगी। विधेयक पर आज पूर्वाह्न 11 बजे से बहस शुरू हो चुकी है और सरकार इसे शाम तक पारित कराने के लिए प्रतिबद्ध है। दो-तिहाई बहुमत से पारित होने की संभावना डान अखबार की रिपोर्ट के अनुसार, कानून मंत्री आजम नजीर तरार ने इस विधेयक को संसद के निचले सदन में पेश किया। पीएमएल-एन के नेतृत्व वाली गठबंधन सरकार सीनेट में विपक्ष के विरोध के बावजूद इसे पारित कराने में सफल रही थी। नेशनल असेंबली में इसे पारित करने के लिए दो-तिहाई बहुमत आवश्यक है, जो सत्तारूढ़ गठबंधन के पास उपलब्ध है। पीएमएल-एन, पीपीपी, एमक्यूएम-पी और अन्य सहयोगी दलों के साथ सरकार के पास पर्याप्त संख्या बल है, जबकि विपक्ष के पास मात्र 103 सीटें हैं। संविधान संशोधन पारित होते ही पाकिस्तान का संघीय संवैधानिक न्यायालय गुरुवार से औपचारिक रूप से कार्य शुरू करेगा



‘भारत में आतंकवादी हमले के लिए बांग्लादेश की धरती का इस्तेमाल नहीं’

ढाका, (हि.स.) -----
बांग्लादेश ने भारतीय मीडिया की उन रिपोर्टों को सिरे से खारिज कर दिया है जिनमें दावा किया गया है कि पाकिस्तान स्थित आतंकवादी समूह लश्कर-ए-तैयबा के प्रमुख हाफिज़ सईद ने भारत में हमले की योजना बनाने के लिए बांग्लादेश की धरती का इस्तेमाल किया है। बांग्लादेश के विदेश मामलों के सलाहकार मोहम्मद तौहीद हुसैन ने यहां मंगलवार शाम को विदेश मंत्रालय में पत्रकारों से बातों में कहा, "चाहे कुछ भी हो जाए, मीडिया हमें दोषी ठहराने की कोशिश करेगा। लेकिन इस पर विश्वास करने का कोई कारण नहीं है। कोई भी समझदार व्यक्ति ऐसा नहीं करेगा।" एक अन्य प्रश्न के उत्तर में, उन्होंने कहा कि पूर्व प्रधानमंत्री शेख हसीना का



प्रतिनिधित्व करने वाले ब्रिटेन के लंदन स्थित दो वकीलों द्वारा अंतर्राष्ट्रीय अपराध न्यायाधिकरण (आईसीटी, बांग्लादेश) में उनके खिलाफ जारी मुकदमे के संबंध में भेजे गए पत्र पर संयुक्त राष्ट्र ने कोई टिप्पणी जारी नहीं की है। हसीना और तीन अन्य लोगों पर मानवता के विरुद्ध अपराध के आरोप हैं। ब्रिटिश वकीलों ने संयुक्त राष्ट्र से की गई अपील में आईसीटी मुकदमे की निष्पक्षता को चुनौती दी है। इस बीच बांग्लादेश द्वारा चीन से हथियार खरीदने पर संभावित अमेरिकी प्रतिबंधों के बारे में पूछे जाने पर, सलाहकार ने कहा, "हम किसी के पक्ष में नहीं हैं। हम सभी के साथ संतुलित संबंध बनाए रखते हैं, और हम ऐसा करते रहेंगे। मुझे नहीं लगता कि हमें किसी प्रतिबंध का सामना करना पड़ेगा।" यह टिप्पणी सोमवार को अंतरराष्ट्रीय मीडिया द्वारा दिल्ली के लाल किले के पास एक वाहन विस्फोट में कम से कम आठ लोगों के मारे जाने और कई लोगों के घायल होने की खबर के बाद आई है। विस्फोट के बाद, समूचे भारत में सुरक्षा व्यवस्था कड़ी कर दी गई है।

जापानी प्रधानमंत्री के ताइवान संबंधी दावों पर चीन की कड़ी आलोचना जारी, विदेश मंत्रालय ने जताई नाराजगी

बीजिंग, (हि.स.) -----
जापान के प्रधानमंत्री सनाए ताकाइची द्वारा ताइवान पर दिए गए विवादास्पद बयानों ने चीन-जापान संबंधों में खटास पैदा कर दी है। चीन के विदेश मंत्रालय ने हाल ही में इन ‘गलत बयानों’ की कड़ी निंदा की है और जापान के साथ इस बाबत कड़ा विरोध दर्ज कराया है। मंत्रालय के प्रवक्ता लिन जियान ने कहा कि ताकाइची के ये बयान चीन के आंतरिक मामलों में ‘घोर हस्तक्षेप’ हैं और ‘एक चीन’ सिद्धांत का स्पष्ट उल्लंघन करते हैं। ताकाइची ने शुक्रवार को देश की संसद में ताइवान पर चीन के संभावित हमले को जापान के लिए ‘अस्तित्व का खतरा’ करार दिया था। उन्होंने कहा कि ऐसी स्थिति में जापान अपने सामूहिक आत्मरक्षा अधिकार का प्रयोग कर सकता है, जो ताइवान जलडमरूमध्य में सैन्य हस्तक्षेप का संकेत देता है। लिन जियान ने प्रेस वार्ता में इस बयान पर प्रतिक्रिया देते हुए कहा, “ये टिप्पणियां ताइवान जलडमरूमध्य में सैन्य हस्तक्षेप की संभावना का इशारा करती हैं, जो चीन के आंतरिक मामलों में हस्तक्षेप है।” उन्होंने जोर देकर कहा कि ताइवान चीन का अभिन्न अंग है और इसका समाधान चीन का आंतरिक मामला है, जिसमें बाहरी ताकतों का कोई हस्तक्षेप स्वीकार्य नहीं। ये बयान ऐसे समय में आए हैं जब चीन, जापान के खिलाफ युद्ध में विजय की 80वीं वर्षगांठ और ताइवान के चीन में वापसी की 80वीं वर्षगांठ मना रहा है। लिन ने इसे ‘युद्धोत्तर अंतरराष्ट्रीय व्यवस्था पर उकसावा’ बताया, जो चीन-जापान के बीच ‘राजनीतिक दस्तावेजों’ की भावना और अंतरराष्ट्रीय संबंधों के मूल सिद्धांतों का उल्लंघन करता है। उन्होंने कहा, “ये बयान जापानी सरकार की राजनीतिक प्रतिबद्धताओं के लिए असंगत हैं और इनके स्वरूप एवं प्रभाव अत्यंत गंभीर हैं।” इस बीच राजनीतिक हलकों और मीडिया में भी ताकाइची के बयानों पर आलोचना का दौर जारी है। चीनी राजनयिकों ने इन्हें ‘प्रमुख हितों को चुनौती’ बताते हुए जापान को चेतावनी दी है। कुछ जापानी राजनीतिक आंकड़ों और



मीडिया ने भी इसे संबंधों के लिए हानिकारक बताया है। विशेषज्ञों का मानना है कि कुछ जापानी राजनेताओं और मीडिया द्वारा की जाने वाली ये टिप्पणियां जनमत को भ्रमित करने और ध्यान भटकाने का प्रयास हैं। लिन ने जोर देकर कहा, “चीन अंततः एकीकरण हासिल कर लेगा, और एकीकरण अपरिहार्य है।” उन्होंने चीनी लोगों की ‘दृढ़ इच्छाशक्ति, पूर्ण विश्वास और पर्याप्त क्षमता’ का हवाला देते हुए कहा कि वे सभी बाधाओं को विफल करने के लिए तैयार हैं। चीन ने जापान से आग्रह किया है कि वह तत्काल उसके आंतरिक मामलों में हस्तक्षेप बंद करे, उकसावे और अतिचार से बचे और ‘गलत’ रास्ते पर आगे न बढ़े। दोनों देशों के बीच आर्थिक संबंध मजबूत हैं, लेकिन वर्तमान राजनीतिक मतभेद संबंधों को प्रभावित कर रहे हैं।



डब्ल्यूबीबीएल मुकाबले में जेमिमा रोड्रिग्स 15 गेंदों में 11 रन बनाकर आउट, ब्रिसबेन हीट को 23 रन से हार मिली

ब्रिसबेन, (हि.स.)। भारतीय बल्लेबाज जेमिमा रोड्रिग्स बुधवार को खेले गए वुमैंस बिग बैश लीग (डब्ल्यूबीबीएल) मुकाबले में ब्रिसबेन हीट की ओर से खेलते हुए 15 गेंदों में 11 रन बनाकर आउट हो गईं। पर्थ स्कॉर्चर्स के खिलाफ खेले गए इस मुकाबले में जेमिमा को सोफी डिवाइन ने पवेलियन भेजा। हीट की टीम 173 रन के लक्ष्य का पीछा करते हुए 23 रन से मैच हार गई। पिछले मैच में जेमिमा ने मेलबर्न रेनिगेड्स के खिलाफ 9 गेंदों पर 6 रन बनाए थे। टूर्नामेंट के अंत तक जेमिमा ने लगभग 60 की औसत और 100 के स्ट्राइक रेट के साथ 292 रन बनाए। भारत की यह स्टार बल्लेबाज हाल ही में संपन्न हुए महिला वनडे विश्व कप 2025 में विजेता भारतीय टीम का हिस्सा रही थीं। नवी मुंबई में खेले गए फाइनल में भारत ने दक्षिण अफ्रीका को हराकर खिताब जीता था। विश्व कप के शुरुआती मैचों में जेमिमा का प्रदर्शन औसत रहा था। दो शून्य और कुछ छोटे स्कोर के बाद उन्हें प्लेइंग इलेवन से बाहर कर दिया गया था। हालांकि, वापसी के बाद उन्होंने शानदार प्रदर्शन किया। न्यूजीलैंड के खिलाफ 55 गेंदों में 76 नाबाद रन और फिर सेमीफाइनल में ऑस्ट्रेलिया के खिलाफ 127 नाबाद रन बनाकर भारत की ऐतिहासिक जीत में अहम भूमिका निभाई। गौरतलब है कि हाल ही में जेमिमा को दिल्ली कैपिटल्स ने आगामी महिला प्रीमियर लीग (डब्ल्यूपीएल) सीजन के लिए बरकरार रखा है।

फीफा वर्ल्ड कप 2026 होगा मेरा आखिरी वर्ल्ड कप : क्रिस्टियानो रोनाल्डो

रियाद, (हि.स.)। पुर्तगाल के दिग्गज फुटबॉल स्टार क्रिस्टियानो रोनाल्डो ने मंगलवार को यह स्पष्ट कर दिया कि आने वाला फीफा विश्व कप 2026 उनका आखिरी वर्ल्ड कप होगा। उन्होंने कहा कि अब उनका शानदार करियर अपने अंतिम पड़ाव की ओर बढ़ रहा है। 40 वर्षीय रोनाल्डो, जिन्होंने क्लब और अंतरराष्ट्रीय स्तर पर 950 से अधिक गोल किए हैं, ने यह भी बताया कि वे “एक या दो साल में फुटबॉल से संन्यास” लेने की योजना बना रहे हैं। सऊदी अरब में आयोजित एक फोरम में वीडियो लिंक के जरिए बातचीत के दौरान जब उनसे पूछा गया कि क्या



2026 विश्व कप उनका आखिरी टूर्नामेंट होगा, तो उन्होंने कहा, “डिफिनिटली, हां। मैं तब 41 साल का हो जाऊंगा और मुझे लगता है कि यही सही समय होगा।” रोनाल्डो फिलहाल सऊदी अरब के क्लब अल-नास्र के लिए खेल रहे हैं। उन्होंने 2023 में इस क्लब से जुड़ने के बाद कहा था कि वे “जल्द” रिटायर होंगे।

इस पर उन्होंने अब स्पष्ट किया, “सच कहूं तो जब मैंने ‘जल्द’ कहा था, मेरा मतलब था एक या दो साल के अंदर। मैं अभी भी खेल में रहूंगा, लेकिन ज़्यादा समय नहीं।” पांच बार के बेलन डी'ऑर विजेता रोनाल्डो अब 2026 में अपना छठा विश्व कप खेलने का लक्ष्य रखे हुए हैं। उनका सर्वश्रेष्ठ प्रदर्शन 2006 विश्व कप में रहा था,

जब पुर्तगाल सेमीफाइनल में फ्रांस से हार गया था। फिलहाल पुर्तगाल ने 2026 विश्व कप के लिए क्वालीफाई नहीं किया है, लेकिन आयरलैंड के खिलाफ गुरुवार को जीत हासिल कर वह अपनी जगह पक्की कर सकता है। गौरतलब है कि रोनाल्डो ने 2022 में मैनचेस्टर यूनाइटेड छोड़कर अल-नास्र का रुख किया था, जिसके बाद कई अन्य सितारे भी सऊदी क्लबों से जुड़ने लगे। सऊदी अरब, जो हाल के वर्षों में खेल और मनोरंजन में बड़े पैमाने पर निवेश कर रहा है, को 2034 विश्व कप की मेजबानी का अधिकार भी मिल चुका है।

एशेज ओपनर से बाहर हुए सीन एबॉट, जोश हेजलवुड फिट घोषित

सिडनी, (हि.स.)। ऑस्ट्रेलिया को एशेज सीरीज से पहले चोट के मोर्चे पर झटका लगा है। तेज गेंदबाज सीन एबॉट को हैमस्ट्रिंग इंजरी के कारण पहले टेस्ट से बाहर कर दिया गया है, जबकि जोश हेजलवुड को स्कैन के बाद फिट घोषित किया गया है और वे टीम के साथ पर्थ में जुड़ेंगे। यह घटना न्यू साउथ वेल्स और विक्टोरिया के बीच सिडनी क्रिकेट ग्राउंड (एससीजी) पर खेले जा रहे शेफील्ड शील्ड मैच के दौरान हुई, जब दोनों गेंदबाज लंच के बाद मैदान पर नहीं लौटे। क्रिकेट ऑस्ट्रेलिया ने बुधवार को एक बयान जारी कर कहा, “जोश हेजलवुड पर्थ



में होने वाले एशेज टेस्ट के लिए नियोजित कार्यक्रम के अनुसार ऑस्ट्रेलियाई टीम से जुड़ेंगे। हेजलवुड ने दाहिनी हैमस्ट्रिंग में जकड़न की शिकायत की थी, लेकिन स्कैन में किसी प्रकार की मांसपेशीय चोट नहीं पाई गई है। वे पहले टेस्ट की तैयारी सामान्य रूप से जारी रखेंगे।”

बोर्ड ने बताया, “सीन एबॉट के स्कैन में माॅडरेट ग्रेड हैमस्ट्रिंग इंजरी की पुष्टि हुई है। वे पर्थ टेस्ट के लिए चयन के योग्य नहीं होंगे और आने वाले हफ्तों में उनके रिहैब की योजना तैयार की जाएगी।” गौरतलब है कि पैट कर्मिस पहले ही चोट के कारण पर्थ टेस्ट से बाहर हैं, जिससे

ऑस्ट्रेलिया के तेज गेंदबाजी विभाग में चिंता बढ़ गई है। लांस मॉरिस, झाय रिचर्डसन और स्पेंसर जॉनसन भी इस समय चोटिल हैं। ऐसे में अगर किसी और तेज गेंदबाज को चोट लगती है, तो 31 वर्षीय ब्रेंडन डॉगट को टेस्ट डेब्यू का मौका मिल सकता है। उन्होंने इस सीजन में शेफील्ड शील्ड में शानदार प्रदर्शन करते हुए 14.69 की औसत से 13 विकेट झटकें हैं। इस बीच, पैट कर्मिस ने एससीजी पर अपनी रिकवरी पर काम जारी रखा और उम्मीद है कि वे 4 दिसंबर से गाबा में शुरू होने वाले दूसरे एशेज टेस्ट तक फिट हो जाएंगे।

जापान मास्टर्स 2025: लक्ष्य सेन दूसरे दौर में पहुंचे, किरण जॉर्ज बाहर

नई दिल्ली, (हि.स.)। कुमामोटो सिटी (जापान) में बुधवार को खेले जा रहे जापान मास्टर्स 2025 बैडमिंटन टूर्नामेंट (बीडब्ल्यूएफ वर्ल्ड टूर सुपर 500) में भारत के लक्ष्य सेन ने शानदार प्रदर्शन करते हुए दूसरे दौर में जगह बना ली। सातवीं वरीयता प्राप्त लक्ष्य सेन ने स्थानीय खिलाड़ी और विश्व नंबर 26 कोकी वतानाबे को सीधे गेमों में 21-12, 21-16 से मात दी। यह मुकाबला मात्र 39 मिनट चला। अब दूसरे दौर में लक्ष्य का सामना कनाडा के विक्टर लार्ड या सिंगापुर के जिया हेंग जैसन तेह से होगा।



दूसरी ओर, भारत के किरण जॉर्ज को पहले ही दौर में हार का सामना करना पड़ा। उन्हें मलेशिया के कोक जिंग होंग ने 22-20, 21-10 से हराया। दिन में बाद में एचएस प्रणय, आयुष शेड्डी और तरुण मानेपल्ली भी पुरुष एकल वर्ग के पहले दौर में अपने-अपने

मुकाबले खेलेंगे। मिक्स्ड डबल्स में भारत की जोड़ी रोहन कपूर और रुत्विका गड्डे ने कड़ा मुकाबला किया, लेकिन वे चार मैच प्वाइंट बचाने के बावजूद अमेरिकी जोड़ी प्रेस्ली स्मिथ और जेनी गाय से 12-21, 21-19, 20-22 से हार गईं।

एसीसी एशिया कप राइजिंग स्टार्स टी20 टूर्नामेंट 14 नवंबर से, दोहा करेगा मेजबानी

नई दिल्ली, (हि.स.)। कतर की राजधानी दोहा में 14 नवंबर से एसीसी एशिया कप राइजिंग स्टार्स टी20 टूर्नामेंट का आगाज होने जा रहा है। पहले यह प्रतियोगिता “इमर्जिंग टीम्स एशिया कप” के नाम से जानी जाती थी। इस बार कुल आठ टीमों में भाग ले रही हैं — भारत ‘ए’, पाकिस्तान ‘ए’, बांग्लादेश ‘ए’, श्रीलंका ‘ए’, अफगानिस्तान ‘ए’, हांगकांग, यूएई और ओमान। टूर्नामेंट में कुल 15 मुकाबले खेले जाएंगे। दोनों समूहों में चार-चार टीमों को बांटा गया है। ग्रुप ए में बांग्लादेश ‘ए’, श्रीलंका ‘ए’, अफगानिस्तान ‘ए’ और



हांगकांग हैं, जबकि ग्रुप बी में भारत ‘ए’, पाकिस्तान ‘ए’, यूएई और ओमान शामिल हैं। लीग चरण के मैच 14 से 19 नवंबर तक खेले जाएंगे, इसके बाद 21 नवंबर को दोनों सेमीफाइनल और 23 नवंबर को फाइनल मुकाबला होगा। सबसे बहुप्रतीक्षित मैच भारत ‘ए’ और पाकिस्तान ‘ए’ के

बीच 16 नवंबर को रात 8 बजे खेला जाएगा। सभी मैच दोहा के प्रतिष्ठित क्रिकेट मैदानों पर होंगे। यह टूर्नामेंट एशियाई क्रिकेट काउंसिल (एसीसी) की युवा प्रतिभाओं को अंतरराष्ट्रीय मंच देने की पहल है, जहां उभरते खिलाड़ी भविष्य के सितारे बनने की दिशा में कदम बढ़ाएंगे।

सीएम योगी ने लखनऊ में किया एफआईएच हॉकी जूनियर विश्व कप ट्रॉफी का स्वागत

लखनऊ (हि.स.)। मुख्यमंत्री योगी आदित्यनाथ ने बुधवार को लखनऊ में एफआईएच हॉकी पुरुष जूनियर विश्व कप 2025 की ट्रॉफी का स्वागत किया। इस अवसर पर उन्होंने कहा कि यह क्षण पूरे प्रदेश के लिए गौरव और उत्साह का प्रतीक है। योगी ने कहा कि उत्तर प्रदेश हॉकी का गढ़ रहा है, जहां से केडी सिंह बाबू, मोहम्मद शाहिद, अशोक कुमार और राजकुमार पाल जैसे खिलाड़ियों ने देश का नाम रोशन किया है। मुख्यमंत्री ने मेजर ध्यानचंद को नमन करते हुए बताया कि मेरठ में उनकी स्मृति में मेजर ध्यानचंद स्पोर्ट्स यूनिवर्सिटी की स्थापना की गई है। उन्होंने



बाराबंकी स्थित केडी सिंह बाबू के आवास को संग्रहालय के रूप में विकसित किए जाने की जानकारी भी दी। योगी ने एफआईएच और हॉकी इंडिया के प्रतिनिधियों का स्वागत करते हुए विश्व कप के सफल आयोजन की शुभकामनाएं दीं। यह टूर्नामेंट 28 नवम्बर से 10 दिसम्बर तक चेन्नई और मद्रास में होगा, जिसमें पहली बार 24 टीमों भाग लेंगी।